


VISIT...

LANZAROTE
Caliente.COM


చందమామ

సెప్టెంబర్ 1961



50
ND

Vaish



WITH AN EXPERIENCE OF
OVER 25 YEARS

THE
B. N. K. PRESS

PRIVATE LIMITED,
"CHANDAMAMA BUILDINGS"

MADRAS-26 (PHONE: 88851-4 LINES)

OFFER
BEST
SERVICES

IN *

COLOURFUL PRINTING &
NEAT BLOCK MAKING


★

FAMOUS FOR PRECISION
AND PROMPTITUDE

బొత్తాములు రు. 1/- కప్పే-బొత్తాములు రు. 2/-
జడ గజాలు — 2½ సైజు నం. 203 - జత రు. 14/40;



UMA. 718.



UMA. 535.



UMA. 1071.
UMA. 203.
UMA. 506.



UMA. 819.



UMA. 70512.



UMA. 137.

ధనము పొదుపు కొరకు

"ఉమా"

22. క్యారట్ల బంగారు రేకు
కవరింగు నగలనే కొనండి.

అనేక సంవత్సరములు
మన్నికగా యుండును.

UMA. 819. JASMIN NECKLACE. Rs. 25/-

ఉమా గోల్డ్ కవరింగు వర్క్స్
H.O. ఉమా మహాలీ.. మచిలీపట్టణము. ఇండియా

నం. 705/2 జింకీ - జత రు. 6/-;
నం. 37 చెవిపోగులు జత రు. 2/-

ప్రాప్రయిటర్: టి. వి. సుబ్బయ్య

మా విక్రయ శాలలు

90, చైనాబజారు రోడ్డు, మద్రాసు - 1

శివాలయం వీధి, విజయవాడ

104, కామధేను బిల్డింగు, ఎవెన్యూ రోడ్డు, బెంగళూరు సిటీ

చందమామ

ఈ సంచికలో కథలు - వింతలు - విశేషాలు

సందేహ నివృత్తి	... 2	సైమన్ - 2	... 33
దక్షయజ్ఞము - 3	... 5	ఖలీఫా కనువిప్ప - 1	... 43
రాకాసిలోయ - 3	... 9	రామాయణం	... 49
అపరాజిత (బే. క.)	... 17	దిల్వారా	... 57
నీతిపరులు	... 27	ప్రశ్నోత్తరాలు	... 58
అర్థంలేని అనుమానాలు ... 31		భారతం	... 62

ఇవి గాక ఫోటో శీర్షికల పోటీ,
మొదలైన మరి ఎన్నో ఆకర్షణలు.

చందమామ (అన్ని భాషలలో)

(విడి కాపీ 50 నయా పైసాలు. 8 అణాలు)

సాలు చందా రు. 6 లు.

స్వచ్ఛంద సేవకుని కీర్తి ప్రతిష్ఠలు...

... రమేష్ అప్రమత్తురై కాపాడుకుంటూ వుంటాడు.
వరిసరప్రాంతాలలో జరిగే అగ్ని ప్రమాదాలను నివారించడ
మేమి, అండులను, అవిటివారిని ప్రమాదభరితమైనచోట్ల
నురక్షింకగా రోడ్లను దాటించడమేమి — ఒకటేమిటి
సర్వదా తన విద్యుత్తదర్శాన్ని నిర్వహిస్తూ, స్వచ్ఛంద
సేవకుల కీర్తి ప్రతిష్ఠలను రమేష్ కాపాడుకుంటూ వుంటాడు.
సాశేవారి కరకరలాడే కమ్మని చిన్నమ్మ
లను తినడంవల్ల అతని అలసట వేండదు
సరికదా, రోజంతా చిరునవ్వులు
వెదజల్లుతూ హుషారుగా వుంటాడు.



héros - SBC - 126 A TE

సాథ్ బిస్కత్తులు

సాథ్ బిస్కత్ & ఛాకొలెట్ కంపెనీ లిమిటెడ్, హున-2.

వైట్ హార్స్ సబ్బు



WHITE HORSE SOAP

.... గుడ్డల మురికిని పోగొట్టుటలో
అగ్రస్థానము వహించినది.
పట్టు, లినన్ గుడ్డల చలువకు శ్రేష్ఠమైనది.

బారు ఒకటి: రు. 1-00
పెద్ద సైజు కేకు: 0-31 న. పై.
మీడియం సైజు: 0-19 న. పై.
శాంపిల్ సైజు: 0-07 న. పై.

తయారుచేయువారు:
నేషనల్ ఇండస్ట్రీస్,
మదరాసు - 21

మృదువైన చర్మమునకు



ఫెస్టివల్
సూపర్ సాండల్
టాల్కం పౌడర్
అందు
స్నో



ఫోన్:
2788

మురళి ట్రేడర్స్ మదరాసు-21

తండ్రి:
"Mursoks"

ప్రతిచోటా దొరకును
అంద్ర ప్రదేశ్ డిస్ట్రిబ్యూటర్లు
M/s. శివకోటి లక్ష్మీనరసింహం,
మార్కెట్ స్క్వయర్ :: విజయవాడ

కీళ్ల నొప్పులా?


రవ్వంత

అమృతాంజనము

రాయుంది

నిమిషంలో నొప్పి తగ్గుతుంది

జలుబా, బ్వరాబా, ఒళ్ల నొప్పులు - వీటన్నిటికీ
అమృతాంజనం ఉపయోగించండి. మీ కుటుంబాని
కది శ్రీరామరక్ష. నొప్పి కలిగినప్పుడు ఒక్క
సెనురు రాస్తే చాలు. ఇంట్లో ఒక్క సీసా ఉంటే
నెలల కరబడి అటివస్తుంది.



అమృతాంజన లిమిటెడ్, మద్రాసు-4
బొంబాయి, కలకత్తా & హైదరాబాద్

IWE AM-14268

‘చందమామ’ కు

★

విజంట్లు తేని ప్రతి ఊరిలోనూ చిన్న చిన్న విజంట్లు కావాలి. మీరు విజంటాయి కొద్దికాపీలు కూడా తెప్పించుకోవచ్చును. మీరు ప్రతినెలా 3-0-0 పంపుతూవుంటే మీకు 8 కాపీలు పంపుతాము. ఈ పద్ధతిని మీకు ప్రతినెలా 1-0-0 లాభం వుంటుంది. పూర్తి వివరాలకు వ్రాయండి.

★

చందమామ పబ్లికేషన్సు,

పడవళని, మద్రాసు - 26

మనోహరమైన
ముఖలావణ్యమునకు



సినిమా తార
లందరకు నచ్చినది

ది నేషనల్ ట్రేడింగ్ కంపెని, బొంబాయి-2 * మద్రాసు-1



పెప్పే గొంతు
మరియు

గుండె
చిట్టలను

మీరు

నేవించేయడం

మీ దగ్గు తవ్వరితంగా పోవును

పెప్పేను చప్పరించి, నొప్పిని నివారించే చక్కను
జరుపునట్లే అందరి శిశునకర ఆవిరులను
అస్సాదించండి, అవి గొంతు నొప్పి, రొమ్ము
పడికెము, దగ్గు లేక జలుబునుగలిగించే శ్రీము
లను చంపును. పెప్పే తక్షణ నివారిణును గలి
గించి శ్రీములను నిర్మూలించును.



ఇందులో హానికర
ఓషధులు లేవు పిల్లలకు
సురక్షితంగా
ఇవ్వవచ్చును.
రొమ్ము పడికెములు,
గొంతు నొప్పి,
పడికెము, అధిక
కఫము జలుబులు,
దగ్గులను
తవ్వరితంగా నివారిండును

మందుల వ్యాపారులందరివద్ద అమ్మబడుచున్నవి
సి. ఇ. ఫుల్ ఫార్మ్ (ఇండియా) ప్రైవేట్ లి.

FPY-55-TEL

సోల్ ఏజంట్లు :

దాదా & కంపెనీ,

86, నైనియప్ప నాయక్ వీధి,

మదరాసు - 3

చందమామ
తెలుగు

సెప్టెంబర్ 1961

“చందమామ” నా చిన్నతనం నాటి తీయటి
స్మృతుల్ని జ్ఞాపకం చేసింది. నేటి నంచితలో
“సైమన్,” “గంగాస్నాన ఫలం,” బేతాళ కథ,
“రాకాసిలోయ” సీరియల్ కూడా నన్నెంతో
ఆకర్షించి ఆనంద పరిచాయి.

—శాసన మల్లేశ్వరరావు, జడ్ చెర్ల

పిల్లలకు, పెద్దలకు కూడా యింత ఆనందము
కలుగ జేస్తున్నందుకు “చందమామ”ను ఎలా
అభినందించాలో తెలియుట లేదు.

—ఇ. సరోజినీదేవి, రాజమండ్రి

“చందమామ”లో బొమ్మలు చూస్తూ కథలు
చదువుతుంటే చాలా బాగా అర్థమవుతున్నాయి.
సినీమా చూస్తూ కథ అర్థం చేసుకుంటున్నట్లుంది.

—ఎన్. వెంకటనారాయణ, కమలాపురం

మా అభిమాన పత్రిక “చందమామ” ఒక్కటే
అని జంకు లేకుండా చెప్పవచ్చును.

—షేక్ కరీం అహ్మద్ షరీఫ్, గోపాలపురం

మామా! మరే—మరి నువ్వు నెల నెలా చక్కగా
ముస్తాబయి వస్తావు. నేను నిన్ను ఎట్లున్నా గుర్తు
పట్టగలను! శలవు, మామా.

—ఎం. విశ్వేశ్వరి, కర్నూలు

అట్టమీది బొమ్మ, అట్టచివరి బొమ్మ ఆమోఘముగా
నున్నవి. —ఎన్. అంజయ్య, కలివేముల

ఈ నెల ముఖచిత్రం “చందమామ”కు ఒక
ప్రత్యేకత చేకూర్చింది.

—రాజేశ్వరరావు ఆదిభట్ల, విజయనగరం

ముఖచిత్రంలో నున్న రామలక్ష్మణుల బొమ్మలు నిజంగా రామలక్ష్మణులు నిలబడివున్నారా అని సందేహపడునట్లుగా చిత్రించారు

—పి. టి. శ్రీనివాసు, భీమవరం
ఈ నెల “చందమామ” ముఖచిత్రం ముచ్చటను, అట్టచివరి బొమ్మ అష్టదాన్ని కలిగించింది. “చిత్రా” గారి విచిత్రమైన చిత్రాలు బాగున్నాయి.

—కె. పద్మ, అలువాల
గత రెండు మాసాలకంటే ఈ నెల అట్టమీద బొమ్మ చాలా బాగుంది.

—వి. నుబ్బారావు, అనంతపూరు
“దక్షయజ్ఞం” గేయకథ “చందమామ” కు మణిపూస. “రాకాసిలోయ,” “బాలకాండ” వంటి కథలు “చందమామ” శోభను ద్విగుణి కృతం చేస్తున్నాయి.

—వెదగాడ సాంబశివరావు, దేవరయంజాల
శ్రీశత్రుల సత్యనారాయణాచార్యగారి గేయకథ దిన దిన వృద్ధి పొందుతున్నది.

—ఎస్. నారాయణ్, కమాన్వేపరం
“బాలకాండ,” “రాకాసిలోయలు” చాలా బాగున్నవి. “బీదవాడి అదృష్టం” నాకు చాలా నచ్చింది. ఇంత మంచి కథలు ప్రచురిస్తున్నందుకు నేను చాలా కృతజ్ఞురాలిని.

—సి. వి. రుక్మిణి, మచిలీపట్నము
“రాకాసిలోయ,” “గంగాస్నాన ఫలం,” “జవాబు లేని ప్రశ్న” చదివి ఆనందించాను.

—డి. రమణయ్య, నిజామాబాద్
“రాకాసిలోయ”లో బ్రహ్మపుర సేనానికి జరిగిన శాస్త్ర చాలా బాగుంది.

—యం. రాజశేఖర్, హైద్రాబాద్
ఈ సారి “చందమామ”లో అన్ని కథలు బాగున్నాయి. ముఖ్యంగా “సైమన్,” “రాకాసి లోయ” చాలా బాగున్నవి

—బారు సరహరిరావు, హైద్రాబాద్

మీ శిరోజాలు
అంత మనో
హరంగావుండ
వలెనని మీ కోరిక!



ఇటు తిరిగి ఒక్క చూపు — మీ రెవ్వలాక మరలినవి, కారణం! ఒక్కగా మెరయించే మనోహరమైన ఆమె శిరోజాలు — అప్పుడు మీ శిరోజాలు అంత మనోహరంగా వున్నవని తెలియ చుంటుంటే మీ హృదయం ఒల్లాసంతో ఉప్పొంగదా! అదిగ గుణవంతమైన వదల్చాలతో గూడియున్న ప్రళంపనీయ వరిమళం గల “కేష” మనోహరమైన శిరోజాల ఒక్కగా పెరుగునట్లుచేసి మీ శిరోజాలకు కొత్త చక్కచనము గలిగించును — మీరు ఆశించే కొత్త చక్కచనము!

లోమ గృహమునుండి
మరియొక శ్రేష్టమైన ఉత్పత్తి

మీ కేశ పోషణ పథకము
నేడే ప్రారంభించండి



పోర్ట్ బెంట్లు :

ఎమ్. ఎమ్. అంబల్ చాలా, అహమదాబాద్

ఎలెంట్లు :

ఎ. నరేంద్రమ్ అండ్ కో., బొంబాయి - 2



‘ఇట్టి కొరటెబాలుని
హాపించాలంటే...’

‘ఇట్టి కొరటె బాలుని చక్కగా హాపించాలంటే
మీకు లేదనిండా పనివుండాలి ... అనగా అతనిని
మీకు పరిశుభ్రంగాను, హిగనుగాను వుంచుటకు
మళ్ళీ మళ్ళీ బట్టలుతుతుండాలి.’
ఇంకా వయం, పన్లెట్ నన్ను కాపాడుతున్నది.
రాని నమ్మర్దయిన మరగ అతని బట్టలను దాగా
కుద్రపడుస్తుంది, మళ్ళీ మళ్ళీ వుతుకులలో ఏమూర
చూ క్రచులేదు. కుద్రమైన నబ్బు లక్షణం అదే.

మ్యా కిరీ యందు టిగర్
సింగ్ మార్కెట్ లోగం
మేల్ 54 యందున్న
కిచురి, కనుల చాక్లెట్
జిలా చెప్పు చున్నది.
‘బట్టలుతుకుతున్నలెట్
పంట నబ్బు మరేదీలేదు.

సన్లైట్



మీ బట్టలకు వరప్రసాదం!

హిందుస్థాన్ లీవర్ ఉత్పత్తి

S-31-X29 TL

సెప్టెంబరు సంచిక వెలువడింది!

యువ

(సచిత్ర మాసపత్రిక)

విడి ప్రతి రు. 0-75

::

సాలు చందా రు. 9-00

ఈ సంచికలో

లలిత సంగీతం	...	అవసరాల
ఒకరి కొకరు	...	రమాదేవి
తొలి మజిలీ	...	సులోచనా రాణి
ప్రశంసా పత్రం	...	అక్కిరాజు జనార్దనరావు
కాలము కాని కాలము	...	సుప్రసన్న
నివేదనము	...	స్మార్తి శ్రీ
చీకటి గదులు (సీరియల్)	...	గోపీచంద్
గోదాదేవి	...	దాశరథి
తలిదండ్రుల బాధ్యత	...	మనోరమ
ముందు చూపు	...	వసుమతి రామారావు
సీత స్వగతాలు	...	'సుమతి'

ఇవి గాక మతములు-ప్రవక్తలు, నే నింతటివాణ్ణి ఎలా అయ్యాను? పని లేని మంగలి; చిత్ర పరిచయ పోటీ, సినిమా క్విజ్ మొదలైన ఆకర్షణలు ఎన్నో వున్నాయి.

కాపీ మీ ఏజంటు నడగండి

దీపావళి ప్రత్యేక సంచిక (నవంబరు '61)

మామూలుకు రెట్టింపు (½ డెబీ) సైజులో—మేలురకం (వైట్ ప్రింటింగు) కాగితంతో, సుమారు 200 పేజీలతో—ఆర్ట్‌వర్క్ అట్టతో—అత్యంత మనోహరంగా వెలువడుతున్న ఈ ప్రత్యేక సంచిక ఎంతో విశిష్టంగా ఉంటుంది.

కాపీ వెల రు. 2-00 మాత్రం.

రు. 2-25 పంపినవారికి కాపీ రిజిష్టరు పోస్టులో పంపబడును.

: వివరాలకు :

యువ కార్యాలయం

పబ్లిక్ గార్డెన్ రోడ్ :: హైదరాబాదు-1.

రెమి

స్నో ఫీడర్



అంతరాస్త్రీయ ఖ్యాతిగాంచిన భారతీయ నృత్యకారి

కమలాలక్ష్మి

మెచ్చికకు పాత్రమైనది

స్వాస్థ్యం

నమూనాలు

వీటికారకు

వన్నెలు

నాగరికత

శ్రీ
వెంకటేశ్వర
సిల్క్ చీరలు

శ్రీ వెంకటేశ్వర
సిల్క్ షాల్స్

స్త్రీల ఉన్నతమైన చిర్రా లును
చెప్పకనే స్వల్పం

284/1 చిక్కుచేటు, బెంగళూరు-2

ఫోన్-6440
ఇంకా "ROOPRANGIA"

M. Rao

తరచుగా వచ్చే దగ్గు మరియు రొంప ఓపికను తగ్గిస్తాయి... శ్వాసనాళములకు కలిగే అంటువ్యాధులను అడ్డే శక్తిని తగ్గిస్తాయి

దగ్గు మరియు రొంప వాదను కలిగించడమే కాకుండా అవి తరచుగా వస్తుంటే వాటిని గురించి బెంగ పెట్టుకోవలసి వస్తుంది. వాటర్ బరీస్ కాంపౌండ్ను త్రాగుట వెంటనే ప్రారంభించండి.



వాటర్ బరీస్ కాంపౌండ్

- * దగ్గు నుండి మరియు శ్వాసనాళములు పూడుకొని పోవుట నుండి స్వస్థత కలిగిస్తుంది.
- * దగ్గు, జలుబులను ఎదుర్కొనే శక్తిని పెంపొందించును.
- * ఆహారము లుంభ వట్టుటలో సహకరిస్తుంది.
- * శరీరములోని అన్ని అవయవములకూ శక్తినిచ్చును



క్రిస్టోల్ మరియు గైకార్తో పుష్కరము చేయబడిన వాటర్ బరీస్ కాంపౌండ్ శ్వాసనాళములు పూడుకొని పోవుటను మరియు చాంకాలము నుండి వాడపెడుతున్న దగ్గు మరియు రొంపను పోగొట్టును. మీ ఒంట్లో ఆరోగ్యమును క్రమపరచి వ్యాధులు రాకుండా చేయుటయే కాక మీరు సంవత్సరము పొడుగునా శక్తి, ఉత్సాహములతో పని చేయుటలో సహకరిస్తుంది. విన్నా పెద్దా అందరికీ దాగుగా నుణుము కలిగిస్తుంది.

మంచి రుచిగల దీనిని - త్రాగండి
వాటర్ బరీస్ కాంపౌండ్
(ఎక్కు లేబులు)


మీకు శక్తి ఉత్సాహములు యిస్తుంది

ఈ రకమిది కూడ లభిస్తోంది: కేసరి రంగు లేబులగల వాటర్ బరీస్ నిలమిన కాంపౌండ్. ఇది అన్ని విధములా వాడదగిన బావికగా విపాద్యరేయబడినది



వార్నర్ - లేబుర్స్ ఫార్మ్యూస్మాటికల్ కంపెనీ (సరిమిత ప్రైవేట్ లిమిటెడ్, ఎస్.ఎ. రోడ్, హైదరాబాద్)

W-101



ఎక్కడ లైఫ్ బాయ్ ఉన్నదో అక్కడ ఆరోగ్యము వున్నది!

అహ, వైద్యులతో స్నానం, ఆనందదాయకం! దాని హాయిగొలిపే
అనుభవాన్ని... పులికింపజేసే ఆరోగ్యకర స్పర్శను మీరు ఇవ్వవలెదు!
అటలోవైనా, పనిలోవైనా మురికి అంటకుండా ఎవరూ రెప్పించుకోలేదు. వైద్యులయొక్క
సమృద్ధయిన శుభ్రత మురికిలోని క్రిములను కడిగివేసి మీ ఆరోగ్యాన్ని కాపాడుతుంది.
మీ కుటుంబమూ అందరూ నేటినుండి వైద్యుని వాడుక మంచిది కాదా!

L. 16-X29 TL

హిందుస్థాన్ లీవర్ ఉత్పత్తి

“ఆల్విటోన్ నే

శిఫారసు చేస్తున్నది ఎందుచేతనంటే...

అది సుఖనిద్రనూ అధిక శక్తిని కలిగిస్తుంది.

దినమంతా శ్రమించిన ఆయాసం పరిహరించి హాయినిస్తుంది”

- శేరికగల ఏకసమ కణాలు
- అమెరికన్ గేస్ నింపక శీఘ్రంగా కరుగుతుంది
- ఎప్పటికంటే అధిక ప్రమాణం కలదు
- ఎప్పటికంటే ఖాగువరదబద్ధ శ్రేష్ఠత కలది.

ఆల్విటోన్

భారతదేశపు ప్రేమికర ఆహార పోషణ

అత్యంత ఆరోగ్య వద్దతిని

అత్యధునిక యంత్రపరికరాలతో తయారైనది.



EP



తయారీక :

ఆల్విటోన్ ల్యాబొరేటరీస్, మదరాసు-16.

అశోకా

ఆమ్లా హేరాయిల్, పోమేడ్
ఓ బ్రిలియన్లైన్

శిరోబములు విరివిగా
పెంపొందించి
హాయిని గొలిపి మెదడును
చల్లబరచును.....



విజయ కెమికల్స్.. మద్రాసు-7.

భారతదేశంలో
అత్యధికముగా
అమ్ముడుపో
తున్నాయి...

పారిలో-బాన్-బాన్
రావ్ గాన్ వారి
ప్రత్యేక తయారీ

Ravalgaon



అమ్మకపు ఏ తెంట్లు : పెన్సర్స్, మోరల్, గెట్ ఛారిబల్ అహూర్కర్, మాలెగావ్, జిల్లా : నాసిక్



చందమామ

సంపాదకుడు : 'చక్రపాణి'

జూలై సంచిక జన్మదిన ప్రత్యేక సంచికగా రాసందుకు కొందరు పాఠకులు నిరాశ చెందినట్టుగా కనిపించారు. కాని కాగితం పరిస్థితి ఏమీ బాగాలేదు. మీ "చందమామ" ప్రత్యేకంగా దిగుమతి అయే విదేశీ కాగితం మీద అచ్చు అవుతున్నదని జ్ఞాపకం ఉంచుకోండి.

ఇంకొక సంగతికాదా మీరు మరువకూడదు. ఉన్న సౌకర్యాలలో ఏలోటూ జరగకుండా పాఠకులను అన్ని విధాలా తృప్తిపరచడానికే "చందమామ" మొదటినుంచీ యత్నిస్తున్నది. కథలు ఎన్నుకోవటంలోనూ, వాటికి బొమ్మలు తయారు చేయించటంలోనూ, వాటిని అచ్చు వేయించటంలోనూ ఎంతో శ్రద్ధ వహిస్తున్నాము.

అన్నట్టు ఇకనుంచి "చందమామ" అట్టల మీది బొమ్మలు "ఫాటో గ్రాఫ్యూర్"లో అచ్చవుతున్నాయి. ఈ అచ్చ పూర్వంకంటే ఆకర్షకతగా ఉంటుంది. ఈ మార్పు పాఠకులను ఆకర్షిస్తుందని ఆశిస్తాము.

సంపుటి 29 : సెప్టెంబర్ 1961 : సంచిక 3



సందేహ నివృత్తి

గుండు భీమన్న ఉండే గ్రామంలోనే ఒక శ్రీమంతు డుండేవాడు. ఆయన భోజన ప్రియుడు. బోలెడంత డబ్బు ఉన్నది. సంసారం ఏమీ లేదు. అందుచేత ఆయన వంటవాణ్ణి ఒకణ్ణి పెట్టుకుని వాడిచేత రుచి రుచిగా భోజనమూ, ఫలహారాలూ చేయించు కునేవాడు. మూడు పూటలా మస్తుగా తినటమూ, నిద్రపోవటమూ తప్ప ఆయనకు మరొక పనిలేదు.

త్వరలోనే శ్రీమంతుడి వద్ద వంట చేసే వాడికి కూడా తిండి జాస్తే అయి, శరీరం కొవ్వి, సోమరితనం అలవడింది. అందు చేత వాడు తన కింద పనిచేయటానికి మరొక మనిషిని పెట్టుకోవాలని నిశ్చయించాడు.

ఒకనాడు వాడు బామ్మ యింటికి వచ్చి, "ఏకుమ్మా, నేను ఫలాని వారింట వంట చేస్తూ ఉంటాను. పై పనులు చెయ్యటానికి కుర్రవాడు కావాలి. మీ ఇంట్లో ఎవరో

ఉన్నాడని చెప్పారు. పనిలోకి వస్తాడా ఏమిటి?" అని అడిగాడు.

బామ్మ గుండు భీమన్న ను పిలిచి, "శ్రీమంతుల ఇంట పై పనులు చెయ్యటానికి పోతావుట్రా?" అని అడిగింది. గుండు భీమన్న సరే నన్నాడు. వంటవాడు వాణ్ణి తన వెంట తీసుకుపోయాడు.

శ్రీమంతుడు మధ్యానం భోజనం చేయ గానే పడుకుని నిద్రపోతాడు. మూడు గంట లయేసరికి ఆయనకు ఫలహారం సిద్ధ మవుతుంది. వంటవాడు ఫలహారం తెచ్చి మంచం పక్కన పెడితే ఆయన నిద్రలేచి, ఫలహారం చేసి, మళ్ళీ నిద్రపోతాడు.

ఒక్కొక్కసారి ఆయన మరికొంత సేప టికి లేచి, "నా ఫలహారమూ, పాలూ ఏవిరా?" అని కేక చేస్తాడు. ఎందుకంటే నిద్రమత్తున చేసిన ఫలహారం కావటంచేత ఆయన కది జ్ఞాపకం ఉండదు.

“అప్పుడే తీసుకున్నారు గదండీ?” అంటాడు వంటవాడు. ఆయన తిన్న ఎంగిలి పళ్ళాలూ, పాల లోటా చూపించినాక గాని శ్రీమంతుడికి సమ్మకం కలగదు.

యజమానికి ఇలాటి అలవాటు ఉండటం చేత వంటవాడు ఆయన ఎంగిలి పళ్ళాలూ, లోటా మంచం పక్కనే ఉండనిచ్చేవాడు.

ఇలా కొంతకాలం గడిచాక వంటవాడి కొక దుర్బుద్ధి పుట్టింది. వాడికికూడా క్రమంగా ఒళ్ళు బరువు హెచ్చుతూ ఉండటం చేత ఒక్కొక్క రోజు ఫలహారం చెయ్యటానికి ఒళ్ళు వంగేదిక్కాదు. అటు వంటప్పడు వాడు కొన్ని ఎంగిలి పళ్ళాలూ, లోటా తయారుచేసి యజమాని మంచం పక్కన పెట్టేసి, యజమాని మూతికి కొంచెం చక్కెరా నెయ్యికలిపి రాచి మాట్లాడకుండా ఊరుకునేవాడు.

యజమాని లేచి, “ఫలహారమూ, పాలూ ఏవిరా?” అని అడిగితే, “అప్పుడే ఫల హారం చేశారుగదండీ?” అని వంటవాడు జవాబు చెప్పేవాడు. యజమాని ఎంగిలి పళ్ళాలూ చూసి పెదవులు నాక్కుని, నిజమే కాబోలు నని మళ్ళీ నిద్రపోయేవాడు.

గుండు భీమన్న నౌకరీలోకి వచ్చిన రోజున వంటవాడు ఫలహారం చెయ్యటానికి



బద్దకించాడు. వాడు కొన్ని ఎంగిలి పళ్ళాలూ, లోటా తయారుచేసి భీమన్నతో, “ఈ పళ్ళాలూ, లోటా యజమాని మంచం పక్కన పెట్టు. ఈ చక్కెరా నెయ్యి తీసుకుపోయి యజమాని పెదవుల పైన రాయి. ఆయన గుర్తుపెట్టి నిద్రపోతున్నాడు. లేవడులే, భయంలేదు,” అన్నాడు.

“సరే నండీ,” అని భీమన్న పళ్ళాలూ లోటా పట్టుకుపోయి యజమాని మంచం పక్కన పొట్టిబల్ల మీద ఉంచాడు. కాని నెయ్యి చక్కెరా ఎలా రాయాలో వాడికి తెలియలేదు. యజమాని పెదవుల పైన రాయమంటాడు వంటవాడు. పెదవుల పైన

మీసాలున్నాయి. మీసాలపైన ముక్కున్నది. మీసాలకు రాయాలా, ముక్కుకు రాయాలా? పంటింటోకి వెళ్ళి అడిగితే పంటవాడికి కోపం వస్తుందేమో!

అందుకని భీమన్న యజమానిని తట్టి నిద్రలేపి, "అయ్యా, దీన్ని మీ పెదవులపైన రాయమన్నాడు పంటవాడు. మీసాలకు రాయమన్నారా? ముక్కుకు రాయమన్నారా?" అని అడిగాడు.

యజమాని నిద్ర మత్తునుంచి లేచి, "ఏమిటా రాచేదీ? నా ఫలహారం ఏక్కడరా?" అని అడిగాడు.

"ఫలహారం లేదయ్యా! అందుకే ఈ ఎంగిలి పళ్ళాలూ, లోటా తయారుచేసి మీ మంచం దగ్గర పెట్టాను. ఈ నెయ్యి చక్కెర మీ పెదవులపైన రాయమన్నాడు పంటాయన. పెదవుల పైననేమో మీకు మీసాలున్నాయి. దానికి పైన ముక్కున్నది. దీన్ని మీసాలకు రాయాలో, ముక్కుకు

రాయాలో తెలిక తమరినే అడుగుదామని లేపాను," అన్నాడు భీమన్న.

"ఇదంతా ఏమిటి? నాకు కొంచెం కూడా అర్థం కావటంలేదు. ఫలహారం చెయ్యకపోవటం మేమిటి? ఎంగిలి పళ్ళాలు తెచ్చి మంచం వక్కన పెట్టటం మేమిటి?" అని యజమాని చిరాకుపడి అడిగాడు.

"అయ్యా, తమరు నిద్ర లేచి ఫలహారం తెమ్మంటే ఇవి చూపించి, తమరు ఫలహారం చేశారని వంటాయన చెప్పమన్నాడండి," అన్నాడు భీమన్న.

పంటవాడు తనను ఈ విధంగా తరుచు మోసగిస్తున్నాడని యజమానికి స్పష్టంగా తెలిసిపోయింది. ఆయన పంటవాణ్ణి, గుండు భీమన్ననుకూడా నానా తిట్లూ తిట్టాడు. తరవాత పంటవాడు గుండు భీమన్నను బాగా తన్ని పనిలోనుంచి వెళ్ళగొట్టాడు. గుండు భీమన్న తన దౌర్భాగ్యాన్ని తిట్టుకుంటూ ఇంటికి వెళ్ళిపోయాడు.





దక్షయశ్చమృతం

తృతీయాశ్వాసము :

అదిగో ! దక్షుని యజ్ఞవాటిక :
అహుతుల పొగలవ్వె ముసరెను ;
అంత దూరములోనె సతి వా
హనము దిగి మెలమెల్ల వచ్చెను.

ముని జనమ్ములు, సిద్ధసాధ్యులు,
మూడు కోటల వెల్పు లచ్చట
ప్రాగుపడి కూర్చుండి యుండిరి,
యాగమును తిలకించుచుండిరి.

ప్రమథులు వెనువెంట నడువ,
పరమశివుని సహధర్మిణి
యాగశాల నడుగుపెట్టె—
యజమానికి అడలు పుట్టె.

దక్షుడు ఏమనునో యని
తాపసుల సతిని చూచి
లేచి లేపనట్లుండిరి,
చూచి చూడనట్లుండిరి.

సభయందలి వా రెవ్వరు
సతి సేమం బడుగ లేదు ;
పరిచితులగువారు గూడ
పలుకరించనైన లేదు.

శివుని మాట ఈవిడ పెడ
చెవినిపెట్టి వచ్చిన దని,
పిలువని పేరంటమునకు
పేరటాలు వచ్చినదని,

సతిని చూడనట్లు చూచి
సభయందలి జనులెల్లరు
గుసగుసలాడిరి కొందఱు,
రొసరొసలాడిరి కొందఱు.

అంత లోన తల్లి వచ్చి
అమ్మాయిని కొగిలించె ;
తల్లి కనుల జలధారలు
తడిపె కూతు శీర్షమ్మును !



పెడ మొగమై దక్షు డపుడు
పిల్లను పరికించ లేదు;
పిలిచి నప్పటికి నాతడు
పలుకనైన పలుక లేదు.

పదుగురు గుజగుజ వోయిరి;
ప్రమథులు తల వంచుకొనిరి;
అత్తతీ సతి గుండెలలో
కత్తి దూసినటులాయెను.

శివుని మాట ఎత్తకుండ
నవన మేదో జరుగుచుండె;
చింతగనా మంత్రములను
వినగ నామె ఒడలు మండె.

దక్షుడు కను లెఱ్ఱజేసి
తన భార్యను చూచినాడు;
కూతురు కౌగిలిని వీడి
భీతిల్లుచు అమె తొలగె.

అక్కాయని చెల్లెండ్రును
అక్కున గదియించుకొనిరి;
కొఱకొఱ మని దక్షుడపుడు
కూతుండ్రను చూచినాడు.

తండ్రిని గని దాకాయణి
దగ్గఱ కరుదెంచిన యది;
చేతులెత్తి భక్తి తోడ
జోతలు గావించిన యది.

తన నాథుని పరిభవించు
తప్పిదమే కాకుండగ
కోరి వచ్చినట్టి తనకు
తీరని యవమాన మొదవె.

రుద్రుని సతి తండ్రి వంక
రోషముతో చూచినయది;
అప్పటికిని దక్షుండును
అవ్వలి మొగమై యుండెను.

“తండ్రి! మీ అల్లునిపై
తగని కోప మేల మీకు?
శివుడు లేని యజ్ఞమిట్లు
చేసిన ఫలమేమి కలుగు?”

అని యడిగిన కూతును గని
కను లెఱుగజేసి యతడు,
“చాలు చాలు, నీ మాటలు
చాతుర్యము కట్టపెట్టు.


సిగ్గులేక యజ్ఞమునకు
శివుని నేను పిలువవలెన?
శుచి శుభ్రము లేని ఊర—
జోగిని పిలిపించ వలెన?

చాలిక మాటాడ కొక్క
మూలను పడియుండు,” మృనగ
ప్రమథులపుడు భీకరముగ
పైకెత్తిరి శూలమ్ములు.

ప్రమథగణము నాపి యామె
పలికె నపుడు నిర్భయముగ,
మహిషాసురు మర్దించిన
మాహేశ్వరి చందమ్ముగ—

“ఓ పాపి!” యని యాచెను.
ఈలికి పడిరి జనులెల్లరు;
గుప్పిట ప్రాణా లిడుకొని
కూర్చుండిరి మునులెల్లరు!

“పరమేశుని దూషించిన
పాపి నాల్క కోయదగును;
తండ్రివగుట నిన్నిప్పుడు
దండింపక సైరించితి.



ప్రజాపతులలోన నేను
ప్రముఖుడనను గర్వముతో
పరమేశుని దూషించిన
పామరుడవు పాతకుడవు.

నీకు కూతు నగుటకంటె
నిష్కలలో దూకు టొప్పు—
నీ యజ్ఞము ధ్వంసమగుత!
నీ గర్వము నాశ మగుత!”

అని శపించి దాశాయణి
తన భర్తను తలచుకొనుచు
ఉత్తర దిశ కభి ముఖముగ
యోగమ్మున కూర్చుండెను.

లోలోపలి కోపాగ్నులు
బాల్లలుగా లేచె నపుడు;
చిగురాకులతో వెలసిన
చెట్టుగ సతి తోచె నపుడు!

చుఱ చుఱ మని లక్కబొమ్మ
చుట్టు ముట్టి కాలు నట్టు,
అగ్ని హోత్ర శిఖలలోన
అహుతియై పోయె నామె.

స్వాహా యని వేల్చువారు
హాహా రవములు చేసిరి;
అయ్యో యని జనులెల్లరు
అఱచుచు విలవిలవోయిరి.

దక్షుడేడి యని ప్రమథులు
తామసమున లేచినారు;
అతని నిపుడె చంపెదమని
ఆయుధముల నెత్తినారు.

నేనే దక్షుడ నంచును
నిల్చినాడు భృగు మహర్షి;

దక్షుడపుడు పిల్లివేలే
దాగుకొనెను అతని చెంత.

భృగు మహర్షిపై ప్రమథులు
భీకరముగ వచ్చి పడిరి;
ఆ మహర్షి తక్షణ మొక
హోమము గావించినాడు.

అగ్నికుండమం దప్పడు
అవతరించె భృగుసేనలు;
భగభగమను కొఱపులతో
బయలుదేరె వేనవేలు.

భృగుసేనలు ప్రమథులపై
ఎగసి ఎగసి పేర్చెనపుడు;
ఒక్కొక్కట యజ్ఞశాల
యుద్ధశాల యయ్యెనపుడు

శివభటు లెల్లరు వెఱచుచు
చెల్లా చెదరై పోయిరి;
'నారాయణ' యనుచు లేచి
నారద ముని పరుగెత్తెను. -(సశేషం)





3

[కేశవుడి అలమందలోకి భచ్చిన వింత జంతువు బ్రహ్మపుర సేనానిని వెంటపున్న భటుల్లో ఒకణ్ణి చంపింది. బతికి బయటపడిన రెండో భటుడు నగరానికి పారి పోయాడు. నగరంలో రకరకాల పుకార్లు బయలుదేరినై. ఈ వార్తలన్నీ విన్న కేశవుడి ముసలి తండ్రి అరణ్యానికి వచ్చి కొడుకుతో ఆ సంగతులన్నీ చెప్పాడు. తరవాత—]

తండ్రి మాటలు వింటూనే కేశవుడు ఉలిక్కిపడ్డాడు. అతడు అంతదూరంలో మేస్తూపున్న వింతజంతువు కేసి అశ్చర్యంగా చూస్తూ, "అయ్యా, ఇప్పుడు అంతా అర్థమైంది. రాత్రి నేను చెప్పిన వింతజంతువు యిదే! దాని కొమ్ముకేసి చూడు, వింత నెత్తురు గడ్డకట్ట పున్నదో!" అన్నాడు.

ముసలివాడు కొడుకుతో మాట్లాడే హడావుడిలో యింతపరకూ ఆ వింతజంతువు కేసి చూడలేదు. ఇప్పుడు అతడి దృష్టి దాని

మీద పడింది. అతడు నివ్వెరపోయాడు. కేశవుడు తండ్రిని దాని దగ్గరకు తీసుకు పోయి, దాని కొమ్ముకేసి వేలు చూపుతూ, "చూశావా, నెత్తురు! ముఖాసకూడా... ఇదుగో ఇక్కడా...ఇక్కడా—ఇవి నెత్తురు మరకలు!" అన్నాడు.

"అయితే నగరంలో పుట్టిన పుకారు అబద్ధంకాదు. ఇది సేనానాయకుణ్ణి, వెంట పున్న భటుణ్ణి పొడిచి చంపింది. రాజ భటులు అరణ్యానికి వస్తున్నారు. నువ్వు

‘చందమామ’



“సరే, తప్పు విపరీతమేనెం? రాజ భటులు వస్తే మనకు ముప్పు తప్పదు. నువ్వు ఎత్తైనా పారిపో. ఇదుగో కత్తి. ని తాత చనిపోయినప్పటి నుంచి యిది గోడకు వేలాడుతున్నది. ఇదీ, నీ దగ్గిరవున్న బాణాలూ, నీ అత్మరక్షణకు పువయోగిస్తవి. రాజభటులకు బందిగా చిక్కి అపమానం పాలయేకన్న, అత్మరక్షణ చేసుకుంటూ అప సరమైతే ప్రాణాలు వదలటం ఉత్తమం!” అన్నాడు తండ్రి.


కేశవుడు తండ్రి దగ్గర నుంచి కత్తి తీసుకుంటూ, “నీ మాటేమిటి?” అని ప్రశ్నించాడు.

“నా మాటకేం? నా రక్షణ నేను చూసుకోగలను. కాకపోయినా ముసలివాణ్ణి, వెయ్యేళ్లు బతకపోవటంలేదు గదా. నేనూ, రాజ భటుల కంట పడకుండా దాక్కుంటాను. ఆలమందను అరణ్యం మధ్యకు తరిమేస్తాను. అవి వాళ్ల కంటపడకూడదు,” అన్నాడు ముసలివాడు.

వాళ్ళిద్దరూ యిలా మాట్లాడుకుంటూ పుండగా, అరణ్యంలో ఎక్కడో గుర్రాలూ, మనుషులూ కదులుతున్న కలకలం విని బడింది. ముసలివాడు కొడుకుకేసి అదుర్దాగా చూశాడు. కేశవుడు చప్పున వింతజంతువు

మారువేషంలోవున్న శత్రుదేశపు గూఢచారి వని ఎవరో ఒక నీలివార్తవేశారు. భటుల పల్ల నీకు అపాయం తప్పదు,” అన్నాడు ముసలివాడు నిస్పృహగా.

“ఇందులో నా నేరం ఏమీలేదు. సేనా నాయకుడు కొరి కొరిచితో తల గోక్కున్నాడు. ఈ వింతజంతువును బలవంతంగా మెడకు ఉచ్చువేసి పట్టుకుపోయాడు. బహుశా అది వాణ్ణి చంపి తిరిగి యిక్కడికి పారిపోయి పచ్చివుంటుంది. కొమ్ము నుంచి ఓడుతున్న నెత్తురుతో అది తిరిగిరావటం చూస్తూనే, ఏదో ప్రమాదం జరిగిందను కున్నాను,” అన్నాడు కేశవుడు.





దగ్గరకు వెళ్లి దాని జూలు పట్టుకుని, "నేను రాబభటుల చెతవిక్కుకుండా పారిపోవాలంటే, దీని మీద ఎక్కి సవారి చేయక తప్పదు. నా దగ్గర ఎందుకనో యిది చాలా సాధువుగా ప్రవర్తిస్తున్నది," అంటూ ఎగిరి దానిమీద కూచున్నాడు.


వింతజంతువు కళ్ళు ఆదేలాగా మెరిసిస్తే, "ఊరి పరిగెత్తు. నీ యిష్టం వచ్చిన ప్రదేశానికి నన్ను తీసుకుపో," అంటూ కేకపుడు దాని జూలు పట్టుకుని లాగి, ఘడమల్లో డొక్కలో గట్టిగా పొడిచాడు. అది తుపాను వెగంతో కొండకెసి పరిగెత్తసాగింది.

వింత జంతువు వేగానికి కేకపుడు భయపడి పోయాడు. తను ఎక్కడ పట్టుతప్పి కొండ రాళ్ళ మీద పడి తునాతునియలై పోతానో అని అతడు కంగారుపడసాగాడు. వింత జంతువు పక్షిలా ఒక రాతిమీది నుంచి ఇంకొక రాతి మీదికి ఎగురుతూ కేకపుణ్ణి కొండ శిఖరానికెసి తీసుకు పోసాగింది.

ఆ కొండ ప్రదేశమంతా మహా భయం కరంగావున్నది. కొండమీద పొదలూ, పెద్ద పెద్ద చెట్లూ, గుహలూ—వాటిమీద కారాడుతూ తిరిగే చిరతపులులూ, ఎలుగు బంట్లూ, మహా సర్పాలూ—వీటిని చూస్తూనే కేకపుడు తన ప్రాణాలమీద ఆశ వదులు

కున్నాడు. ఈ క్రూరజంతువుల బారినబడి దిక్కులేని చావు వచ్చేకన్న, బ్రహ్మపుర సైనికులకు చిక్కి కారాగారంలో మరణించటం అతడికి సుఖంగా వుండేటట్టు కనబడింది.

"ఈ వింత జంతువు నన్ను మోసం చేసింది!" అను కున్నాడు కేకపుడు. కాని అంతలోనే అతడికి జంతువు మోసంచేయటం మేమిటా అన్న సంశయం కలిగింది. తన తండ్రి చెప్పినట్టు యిదేమైనా మాయా రక్కసేమో అనుకున్నాడు కేకపుడు. ఏది ఏమైనా తను యిప్పుడు చేయగలిగిందేమీ లేదు. వింత జంతువు తనను ఎక్కడికి



తనుకుపోతే అక్కడికి వెళ్ళవలసిందే. తన చేతిలోవున్న కత్తితో దాన్ని అప్పటికప్పుడు మెడనరికి చంపినా, తను క్రూరమృగాల మధ్య వుండిపోవలసి వస్తుంది. వాటినుంచి ప్రాణాలతో బయటపడటం అసాధ్యం.

కేశవుడు యిలాంటి భయాందోళనలతో పుక్కిరి బిక్కిరవుతుండగా, వింత జంతువు ఒక ఎత్తయిన రాతిమీది నుంచి పల్లం లోకి దూకి, ఎదురుగావున్న గుహ ముందు చప్పున అగి పెద్దగా నకిలించింది. ఆ వెంటనే చీకటి గుర్రూరంగావున్న గుహలో మినుకు మినుకుమంటూ చిన్న కాంతి కనబడి, అంతలో పెద్ద కాగడా వెలుగు, నల్లని

పొగా...హం బెం ఫట్ ఫట్ హుం అన్న భీకరమైన గొంతూ వినిపించింది. కేశవుడు నిలువెల్లా వణికి పోయాడు. మరుక్షణంలో అతడు ఒరనుంచి కత్తిదూసి, వింత జంతువు మీది నుంచి కిందికి దూకాడు.

గుహ మళ్ళీ ఎప్పటిలా చీకటి మయమై పోయింది. వెలుగు, పొగా మటుమాయమయినై. మంత్రం పఠిస్తున్న గొంతుకూడా అగి పోయింది. అంతా నిశ్శబ్దం. ఈ వింత మార్పు కేశవుణ్ణి అశ్చర్యపరిచింది. గుహలో ఎవడోవున్నాడు, వాడు రాక్షసుడు కావచ్చు, మాంత్రికుడు కావచ్చు లేక సరమాంస భక్షకుడైన అడివిమనిషి కావచ్చు!

కేశవుడు ఒక్క తృటికాలంలో ఓ నిర్ణయానికి వచ్చాడు. గుహలోవున్న వాణ్ణి తను చీకటిపల్ల చూడలేక పోయాడు గాని, వాడు వెలుగులో వున్న తనను చూసి వుంటాడు. తనను సునాయానంగా పట్టుకునేందుకు వాడేదో పన్నాగం వేస్తున్నాడనే దాంట్లో సందేహం లేదు. కనక తను సాధ్యమైనంత వేగంగా అక్కణ్ణించి పారిపోవాలి. కేశవుడు యిలా అనుకుంటూనే వింత జంతువు కోసం చూశాడు. కాని అది అతడికి అందుబాటులో లేదు. అల్లంతదూరాన ఒక రాతి నానుకుని నిలబడి, ఎదురుగావున్న



మరోబండరాయిని కొమ్ముతో కుమ్ముతున్నది. కేశవుడు ఒక్క పరుగున వెళ్ళి దానిని పట్టుకునేందుకు ముందుకు దూకాడు. కాని కేశవుడు సమీపించేలోపల వింత జంతువు ఛెంగున ఎగిరి బండరాయి మీద నిలబడింది.

కేశవుడిలో కలిగిన నిరాశ అంతాయంతా కాదు. సరిగ్గా ప్రాణాపాయం కలిగే సమయంలో వింత జంతువు తనకు అందకుండా పోయింది. కాని నడకను అక్కణ్ణించి పారిపో ప్రయత్నించటం క్షేమం కాదు. రాళ్ళ చాటున పొంచివున్న ఏ క్రూరఘృగమైనా తనను యిట్టే పట్టుకుని చంపి తీనగలదు.


ఇప్పుడేం చేయాలి? కేశవుడు గుండె రాయి చేసుకున్నాడు. కత్తివున్న చేతిలోనే కొన్ని అంబులుకూడా పట్టుకుని, ఎడమ చేతితో విల్లు పట్టుకుని అతడు జాగ్రత్తగా గుహ ముందు నుంచి ఒక్కొక్క అడుగే వెనక్కు వేయసాగాడు.


హఠాత్తుగా గుహలో పెద్ద కాంతి కనిపించింది. ఆ వెలుగులో కేశవుడికి సన్నని పొడవాటి గడ్డం, నల్లని ముఖం, నెత్తిమీద కుచ్చుకట్టిన శిరస్థాణం గల ఒక వికృతాకారుడు కనిపించాడు. అతణ్ణి చూస్తూనే కేశవుడు నిలుచున్నచోట ఆగిపోయాడు.



“వత్సా, భయపడకు, భయపడకు, అభయ మిస్తున్నాను! నిన్నేకాక, నీ ముసలి తండ్రినికూడా దుర్మార్గులైన రాజ భటుల నుంచి కాపాడేభారం నాది!” అంటూ ఆ వికృతాకారుడు గుహ లోపలినుంచి బయటికి వచ్చాడు.

ఆ వికృతాకారుడి మాటలు కేశవుడి శరీరాన్ని జలదరింపజేసినై. “వీడెవడో గాని నా గురించి సర్వం తెలుసుకున్నాడు,” అనుకున్నాడతడు. ఇప్పుడు తను పారిపోయే ప్రయత్నం చేయటం వృధా. అందువల్ల మేలుకన్న కిడే ఎక్కువ కలిగవచ్చు. ఎంతో ప్రేమ కనబరుస్తున్న ఈ వికృతా







కారుడు తన నుంచి ఎలాంటి సహాయం అశించి తననూ, తన తండ్రిని రాజభటుల నుంచి కాపాడతానని అభయమిస్తున్నాడు?

“వత్సా, నువ్వు నా శక్తి సామర్థ్యాలను శంకిస్తున్నావా? ఇటురా, గుహలోకి రా!” అంటూ వికృతాకారుడు వెనుతిరిగి గుహ లోకి వెళ్ళబోయేవాడల్లా అగి, కదలక నిల బడివున్న కేశపుణ్ణి పరీక్షిగాచూస్తూ, “నా వెంట గుహలోకి వచ్చేందుకు భయమా?” అని ప్రశ్నించాడు.

ఆ ప్రశ్న కేశపుడికి కోపం తెప్పించింది. తననేదో పిరికిపంద కిందకట్టి వీడు మాట్లాడు తున్నాడన్న అభిప్రాయం కలగగానే, కేశ పుడు ధైర్యంగా ముందుకు నడుస్తూ, “నీ వెంట గుహలోకికాదు మరెక్కడికి రమ్మన్నావస్తాను. అడవిలోపుట్టి అడవిలో పెరిగినవాణ్ణి. భయం అంటే ఏమిటో నాకు తెలీదు. పాతే, నన్ను బాధిస్తున్న సంశయం ఏమిటంటే, నీకు నా గురించీ, నా తండ్రిని గురించీ ఎలా తెలుసా అని!” అన్నాడు.

“అంతేనా? అయితే గుహలోకిరా, సంశయ నివారణ చేస్తాను. గుహలోపున్న కాలభైర పుడి కళ్ళల్లోకి తొంగి చూశావంటే, లోకంలో ఎక్కడ ఏమి జరుగుతున్నదీ నీవు తెలుసుకో వచ్చు,” అన్నాడు వికృతాకారుడు.



కేశపుడు అతడి వెంట గుహలోకి వెళ్లాడు. గుహ లోపల అంతా చీకటిగా వున్నది. ఆ చీకటిలో ఓ పదడుగులు నడిచిన తర వాత పక్కగా కొండరాతిలో తొలిచిన చిన్న బిలం ఒకటి కనిపించింది. అందులో అంత ఎత్తున్న ఒక కుక్క ఆకారం—రాతిలో మలిచినది వున్నది. దాని రెండుకళ్ళూ నిప్పు కణాల్లా మెరుస్తున్నవి.

“వీడే కాలభైరపుడు! ఉపాసకుల ఊడలమర్రి, శత్రులపా లిటి బ్రహ్మ జెముడు! జై కాలభైరవా!” అంటూ వికృతా కారుడు మునివేళ్ళతో విగ్రహం కళ్ళను ఒకసారి తాకి, చవ్వున వెనకడుగు వేస్తూ,



"కేశవా, ఇప్పుడు కాలభైరవుడి కళ్ళల్లోకి చూడు! అడుగే నీ తండ్రి, అవిగే నీ ఆలమందలు! రాజభటులను చూశావా... విచ్చుకత్తులతో, అహ్లాహ్లా!" అంటూ బిగ్గరగా నవ్వుతాడు.

కేశవుడు ముందుకు పంగి కాలభైరవుడి కళ్ళల్లోకి చూశాడు.

కేశవుడి ముసలి తండ్రి గుబురుగా వున్న ఒక చెట్టుకొమ్మల్లో కూచునివున్నాడు. ఆపులు అడవిలో చెల్లా చెదురుగా పరిగెత్తుతున్నవి. వాటిని అన్ని వైపుల నుంచి చుట్టుముట్టుతూ రాజభటులు గుర్రాలమీద తరుముకు వస్తున్నారు.

ఆ దృశ్యం చూస్తూనే కేశవుడికి ఎక్కడలేని విచారం కలిగింది. తన తండ్రి ప్రాణభయంతో చెట్టుమీద దాక్కున్నాడు. తన ఆలమందను రాజభటులు పట్టుకు పోవాలని చూస్తున్నారు. ఆ పశువులు లేకపోతే తన తండ్రి అడవిలో ఆకూ అలమూ తిని బతక

వలసిందే. సమయానికి తను ఈ కొండ మీద చిక్కుకు పోయాడు!

వికృతాకారుడు కేశవుడి మనోభావాలు తెలిసిన వాడిలా నవ్వుతూ, "దీగులుపడకు కేశవా! నీ తండ్రిని, నీ ఆలమందనూ కాపాడే భారం నాది," అంటూ గుహలో నుంచి బయటికి వచ్చి, "శిష్యా, శిష్యా, ఎక్కడ? నువ్వు వెళ్ళి ఆ రాజభటులను తరిమి, మన కేశవుడి తండ్రిని, ఆలమందనూ కాపాడు!" అంటూ కేకపెట్టాడు.

కాలభైరవుడి కళ్ళల్లోకి చూస్తున్న కేశవుడి దృష్టికి ఒక వింత దృశ్యం కనిపించింది. మనిషి తలా, గబ్బిలంలా రెక్కలూ వున్న ఒక నల్లని పెద్ద ఆకారం అడవిలో రాజభటుల తలల మీద ఎగురుతూ పల్లటీలు కొట్ట సాగింది. ఆ భీకర స్వరూపాన్ని చూస్తూనే రాజభటులు, ప్రాణభయంతో కిచుకిచు మని అరుస్తూ అడవికి అడ్డంపడి పారిపోతారు. —(ఇంకా వుంది)





అపరాజిత

పట్టు వదలని విక్రమార్కుడు చెట్టు వద్దకు తిరిగివెళ్ళి, చెట్టుపై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవసాగాడు. అప్పుడు శవంలోని బేతాళుడు, “రాజా, నీవు పడే శ్రమ చూస్తూ ఉంటే ప్రేమకు వశీభూతుడవయ్యావని నాకు సందేహం కలుగుతున్నది. ఎందుకంటే ప్రేమ ఎంతో బలవత్తరమైనది. ఇందుకు కేశవ మహారాజు కథ దృష్టాంతం. నీకు శ్రమ తెలియకుండా ఉండగలందులకు విచిత్రమైన ఆ మహారాజు కథ చెబుతాను విను,” అంటూ ఇలా చెప్పసాగాడు :

ఒకప్పుడు పాతాళ లోకంలో అపరాజిత అనే నాగకన్యక ఉండేది. ఆమె చక్కదనం సాటిలేనిది. నాగకన్యలు స్వేచ్ఛా జీవులు. తమ కిష్టమైనచోట ఉంటారు, ఇష్టం వచ్చినట్టు ప్రవర్తిస్తారు. అందుచేత అపరాజిత పాతాళలోకాన్ని విడిచిపెట్టి భూలోకంలో

బేతాళ కథలు



ఒక నదీతీరాన మడుగు వద్ద ఉంటూండేది. ఆ మడుగులో చంద్రకాంత శిలలున్నాయి. ఆమె ఆ శిలలపై కూచుని మడుగులో ఉండే తన పెంపుడు చేపతో ఆడుకునేది. మడుగులో ఈ తలు కొట్టేది. మడుగు ఉండే ప్రదేశం కాస్త మరుగుగా ఉండేది. ఎందుకంటే దాని చుట్టూ దట్టమైన పొదలున్నాయి. అందుచేత ఆ మడుగు చాయలకు ఎవరూ వచ్చేవారు కారు. ఇతరుల కళ్ళపడటం ఇష్టంలేని అపరాజితకు అక్కడ ఎంతో సౌఖ్యంగా ఉండేది.

అపరాజిత ఉండే మడుగుకు కొంత దూరంలో ఒక నగరం ఉండేది. ఆ నగర

నికి కేశవుడు రాజు. ఆయన అందం వర్ణనా తీతం, అపర మన్మథుడు. కాని ఆయనకు ఆడవాళ్ళంటే ద్వేషం. ఈ ద్వేషానికి కారణం లేకపోలేదు. కేశవుడి తండ్రికి ఎందరో భార్య లుండేవారు. వారందరూ ఆయనను వంచించారు. వారి మీది కోపం కొద్దీ ఆయన తన కొడుకైన కేశవుడికి స్త్రీ ద్వేషం రంగరించి పోశాడు. అది కేశవుడి నరసరానికి పట్టపొయింది. అందుచేతనే కేశవుడు యుక్తవయస్కుడై ప్రతి అడదాని మనసునూ ఆకర్షించి నప్పటికీ ఒక్క అడదీకూడా అతని మనసును ఆకర్షించ లేకపోయింది.

కేశవుడు పాలించే నగరంలోనే కామ రూపుడనే ఒక మంగలి ఉండేవాడు. వాడి పేరుకు విరుద్ధంగా ఉండేది వాడి ఆకారం. మెల్ల కన్నూ, సొట్ట కాలూ, గూని కలిగి కామరూపుడు పగలు చూస్తే రాత్రి కలలోకి వచ్చేటంత భయంకరంగా ఉండేవాడు.

ఈ కామరూపుడు ఒకనాడు అడవిలో సంచరిస్తూ తలవని తలంపుగా అపరాజిత ఉండే మడుగు వద్దకు వచ్చాడు. అపరాజితను చూడగానే వాడికి ఆమెపై వెర్రి మోహం కలిగింది. అపరాజిత మటుకు వాడి వికారాకారం చూసి రోతపడి, "పో నా కళ్ళ

ఎదుటి నుంచి,” అంటూ వాణ్ణి తరిమేసింది. వాడు మతి పోయిన వాడిలాగా అయిపోయిన గరగానికి చేరుకున్నాడు.

ఇది జరిగిన కొద్ది రోజులకే కేశవమహారాజు వేటకు బయలుదేరి వెళ్ళి తిరిగి వస్తూ, తన పరివారాన్ని వెనకవిడిచి అతి వేగంగా అరణ్యమార్గాన అపరాజిత ఉండే మడుగు సమీపించి, చలవరాళ్ళపై బోర్లా పడుకుని తన పెంపుడు చేపతో ఆడుకుంటున్న నాగ కన్యను చూశాడు. ఎవరో తన రహస్యస్థలం ప్రవేశించారని గ్రహించి నాగకన్య లేచి కూచున్నది. అపరాజితా కేశవమహారాజు ఒకరి సౌందర్యాన్ని ఒకరు చూసి దిగ్భ్రాంతులైనారు.

ఆక్షణంలోనే అపరాజిత కేశవుణ్ణి ప్రేమించింది. ఆమె స్వేచ్ఛాజీవి కావటం చేత తన ప్రేమను దాచక అతనితో చెప్పిని, అతణ్ణి అలింగనం చేసుకోవటానికి కూడా ప్రయత్నించింది. కేశవు డామెను తోసేసి, “ఆడవాళ్ళు మాయావినులు. వారి స్వర్గ పాముకాటు లాటిది. నేను స్త్రీల మాయలకు లోబడే వాణ్ణి కాను,” అంటూ మడుగు చుట్టూ ఉన్న పాదలు దాటి వచ్చేశాడు.

ఆ సమయానికే పరివారం కూడా వచ్చింది. రాజు వారితో కలిసి నగరానికి



వెళ్ళిపోయాడు. అయితే అతనిలో పెద్ద మార్పు వచ్చేసింది. కేశవుడు అపరాజిత ప్రేమనైతే తృప్తికరించాడు గాని ఆమె సౌందర్యం ఆయనను పూర్తిగా పశ పరుచుకున్నది.

వేటకు వెళ్ళి వచ్చినది మొదలు రాజు గారు అన్నం ముట్టడు, కన్ను మూయడు, మంత్రులతో మంతనాలు చెయ్యడు. మతి పోయిన వాడిలాగా ఉన్నాడు. రాజుగారికి గాలి, దయ్యమో, భూతమో సోకిందను కున్నారు మంత్రులు. వైద్యులనూ, భూత వైద్యులనూ, మంత్ర వైద్యులనూ రప్పించి చికిత్సలు చేయించారు. ఈ చికిత్సలు

రాజుగారి మీద కొంచెంకూడా పారలేదు. కేశవ మహారాజును పీడిస్తున్నది ప్రేమ వ్యాధి అని ఎవరూ తెలుసుకోలేదు. ఆయన అపరాజితను చూసిన సంగతి ఎవరికీ తెలియదు. రాజైనా ఈ ప్రేమజాడ్యానికి లొంగిపోయి ఊరుకున్నాడే గాని తన ప్రేమ సఫలం చేసుకోవటానికి ఎలాటి యత్నమూ చేయలేదు.

అపరాజితకూడా ప్రేమకు గురి అయింది. కాని ఆ ప్రేమను సఫలం చేసుకునేటందుకు అవసరమైన పథకం ఆమె తయారు చేసు కున్నది. ఆమె మడుగులో దూకి, పాతాళ లోకానికి వెళ్ళి, తన తండ్రిని కలుసుకుని,

“నాన్నా, నాకు పరకాయప్రవేశ మంతం చెప్ప,” అని అడిగింది. నాగరాజు తన కూతురికి రెండు మంత్రాలు చెప్పాడు. ఒకటి శరీరాన్ని వదిలిపెట్టటానికి, రెండవది శరీరంలో తిరిగి ప్రవేశించటానికి. ఈ రెండు మంత్రాలూ కంతస్థం చేసుకుని, వాటిద్వారా తన ప్రేమను ఏ విధంగా సఫలం చేసుకో వాలో ఆలోచించుకుని అపరాజిత తన మడుగు వద్దకు తిరిగి వచ్చింది.

ఈలోపల గూనిమంగలి కామరూపుడు నాగకన్యను తలుచుకుని యమబాధ పడి పోతున్నాడు. ఆ బాధతోనే తాను చావటం తప్పదని వాడికి తోచిపోయింది. అటువంటి



అతిలోకసుందరి తన వంటి కురూపిని ఎలాగూ కన్నెత్తి అయినా చూడదు. కనీసం తానైనా ఆమెను చూస్తూ ఉంటే ప్రాణాలు దక్కుతా యనుకున్నాడు.

ఈ ఆలోచన రాగానే వాడు బయలుదేరి మడుగు వద్దకు వెళ్ళి అక్కడి పాదలలో దూరాడు. నాగకన్యకు తెలియకుండానే ఆమెను చూడాలని కామరూపుడి ఉద్దేశం. అయితే వాడు ఒక ఎండు పుల్లపై కాలు వేసేసరికి అది పెళ్ళున విరిగి చచ్చి పడింది. అపరాజిత తల ఎత్తి వాణ్ణిచూసి, కిందటి సారిలాగా అగ్రహించకపోగా, తన వద్దకు రమ్మని వాడికి సైగచేసింది.

ఒక వంక బెదురుతూ మరొకవంక ఆనంద తన్మయుడవుతూ కామరూపుడు నాగకన్యను సమీపించాడు. ఆమె వాణ్ణి చలవరాతి మీద తన సరసన కూచోమని, "నీకు నాపై ఎంత ప్రేమ ఉన్నదో నేనెరు గుదును, కాని నీవు కురూపివి. మీ రాజు గారు నవమస్కంధుడని విన్నాను. నీవు ఎలా గైనా ఆయన శరీరంలో ప్రవేశించినట్లయితే నేను నిన్ను ప్రేమించగలుగుతాను. నీప్రేమ సఫలమవుతుంది. ఇందుకు అవసరమైన మంత్రాలు రెండు నేను నీకు చెబుతాను. వాటిని తెలివిగా ఉపయోగించుకునే భారం నీదే," అని, తన తండ్రి చెప్పిన మంత్రాలు





రెండూ గూనివాడికి చెప్పేసింది. వాడి సంతోషానికి మేరలేదు.

రాజుగారి వ్యాధి ఎంతకూ నయం కానందున, ఆయనకు చికిత్స చేసినవారికి ఆయన ఎత్తు బంగారం ఇస్తామని చాటింపు వెళుతు. గూనివాడు రాజుగారికి వ్యాధి నయంచేసే నెపంమీద తన పని పూర్తి చేసుకోవటానికి ఎత్తుగడవేసి రాజభవనానికి వెళ్ళాడు. మొదట్లో ద్వారపాలకులు వాడి మాట నమ్మలేదుగూని చివరకు వాణ్ణి లోపలికి వెళ్ళనిచ్చారు.

రాజుగారూ, ఆయన కింది ఉద్యోగులూ ఉన్న చోటికి వెళ్ళి గూనివాడు మొగ్గలు

వేసి, వికారంగా నృత్యాలు చేశాడు. అక్కడ వున్న వారందరితోబాటు రాజుగారు కూడా విరగబడి నవ్వాడు.

తరవాత గూనివాడు రాజుగారితో, “మహారాజా, మీ పరివారంతో సహా అరణ్యానికి నా వెంట రండి. అక్కడ ఏకాంతంగా మీ కొక మహద్భుతం చూపిస్తాను,” అని అన్నాడు.

రాజు సరేనన్నాడు. గూనివాడు అరణ్యంలో రాజును ఒక ఏకాంత స్థలానికి తీసుకుపోయాడు. అక్కడ వారికొక చచ్చిన చిలుక కనబడింది. “మహారాజా, నేను పరకాయ ప్రవేశం చేస్తాను చూడండి,” అంటూ, గూనివాడు మొదటి మంత్రం చదివితన శరీరాన్ని పదిలి చిలుక శరీరంలో ప్రవేశించాడు. చిలుక ప్రాణంతో లేచి, “చూశారా, మహారాజా!” అని అడిగింది. తరవాత అది రెండో మంత్రం చదివి చచ్చి పడిపోయింది.

అంతదాకా కట్టెలాగా పడిఉన్న గూనివాడు లేచి కూచున్నాడు.

తరవాత వాడు రాజుతో, “మహారాజా, ఇందులో కనుకట్టుగాని, మర్మంగాని ఏమీ లేదు. నేను చదివిన మంత్రాలు చదివితే మీరైనా పరకాయ ప్రవేశం చెయ్యవచ్చు.

భయం లేకపోతే ఆ చిలుకలో ప్రవేశించండి,” అన్నాడు.

క్షుద్రుడైన గూనివెధవ తనను అంత మాట అనేసరికి రాజుకు పొరుషం వచ్చింది. ఆయన రెండు మంత్రాలూ కంఠస్థం చేసి, మొదటి మంత్రం సహాయంతో తన శరీరం విడిచి చిలుక శరీరంలో ప్రవేశించాడు. మరుక్షణమే గూనివాడు తన శరీరాన్ని విడిచి రాజు శరీరంలో ప్రవేశించి, రాజుగారి గుర్రమెక్కి అతివేగంగా పరివాన్ని కలుసుకుని రాజభవనానికి బయలుదేరాడు.

జరిగిన మోసం తెలుసుకుని రాజు, చచ్చిన చిలుక శరీరంకంటే వికారంగా

ఉన్న గూనివాడి శరీరమే నయమనుకుని అందులో ప్రవేశించి కాలినడకను తన ఇంటికి బయలుదేరాడు. కాని రాజభవనంలో ప్రవేశించటం ఆయనకు సాధ్యపడలేదు. ఆయన పహరావాళ్ళతో, “నేనే అసలు రాజును. రాజులాగా వచ్చినవాడు మంగలి,” అనేసరికి వాళ్ళు ఆయనను పట్టుకుని తన్ని అవతలికి గెంటారు.

తన పరిస్థితి తలుచుకున్నకొద్దీ రాజుకు మతిపోయింది. తనకు రాజ్యం పోయింది, అసహ్యకరమైన శరీరం సంప్రాప్తమయింది. తనను ఇంత చేసిన దుర్మార్గుణ్ణి తాను ఏమీ చెయ్యలేడు. తాను నిజం చెప్పినా





ఎవరూ నమ్మరు. ఇధంతా తలుచుకుంటే ఆయనకు ఇలా బతకటంకంటే మరణం మేలనిపించింది. కాని ఇంతలోనే ఆయనకు నాగకన్య జ్ఞాపకం వచ్చింది. ఆమె ఒకప్పుడు తనను ప్రేమించింది. నాగకన్య కావటం చేత ఆమె వద్ద కొన్ని సిద్ధు లుండవచ్చు. తనకు జరిగిన అన్యాయానికి ఆమె విరుగుడు కనిపెట్టవచ్చు.

ఈ ఆలోచన రాగానే గూని మంగలి రూపంలో ఉన్న రాజు మడుగు వద్దకు వెళ్ళి అపరాజితతో తన గోడు చెప్పకున్నాడు. ఆమె అంతా విని, "మీరు వెళ్ళి పాదలలో దాక్కొండి. మంగలి మీ శరీరంలో నుంచి

బయటికి వచ్చేటట్టు నేను యుక్తి చేస్తాను. మీరు ఏమరుపాటుగా ఉండక అవకాశం దొరకగానే మీ శరీరంలో తిరిగి ప్రవేశించాలి," అని చెప్పింది.

రాజు వెళ్ళి పాదలలో దాక్కున్న కొద్ది సేపటికి ఆయన శరీరంతో మంగలి కామ రూపుడు వచ్చాడు. ఈలోపల అపరాజిత మడుగులో నుంచి ఒక చచ్చిన చేపను తెచ్చి చలవరాతి మీద పెట్టుకుని ఏడవ నారంభించింది.

మంగలి ఆమెను సమీపించి, "ఓ నుందరీ, నీకు నచ్చే శరీరం ధరించి వచ్చాను. ఇక నన్ను ప్రేమించు," అన్నాడు.

"నీవు తక్షణం వెళ్ళిపో! నాకు తల్లిలాగా ఉండే చేప కాస్తా చనిపోయింది. నేను పుట్టెడు దుఃఖంలో ఉన్నాను," అన్నది అపరాజిత.

"చేపకోసం నన్ను వదులుకుంటావా?" అన్నాడు మంగలి.

"ఈ చేప అనుమతి లేకుండా నేను ఎన్నడూ ఏ పని చెయ్యలేదు," అంటూ అపరాజిత పెద్ద శోకం పెట్టింది.

"నీకు కావలసింది చేప అనుమతే అయితే అది నా చేతిలో పనే!" అంటూ మంగలి మంత్రం జపించి, రాజు శరీరం



విడిచి చేప శరీరంలో ప్రవేశించి, "అమ్మాయి, నీవీ రాజును నిశ్చింతగా పెళ్ళాడు," అన్నాడు.

చేప ఇంకా మాట్లాడుతుండగానే రాజు పాదల మధ్యను గూని శరీరం పదిలేసి తన శరీరంలో ప్రవేశించాడు.

అపరాజిత పరమానందతో, "అహా, నా తల్లి పలికింది! నేను రాజును పెళ్ళాడ తాను!" అన్నది. రాజుకూడా సంతోషంగా సమ్మతించాడు. మంగలి తన పొరపాటు గ్రహించి, చేప శరీరాన్ని పదిలి తన శరీరంలో ప్రవేశించాడు. రాజు వాణ్ణి చంపటానికి సిద్ధపడ్డాడు గాని, అపరాజిత వారిం చింది. అందుచేత రాజు మంగలికి దేశ ఖహ్మరణి ఇవ్వ విధించాడు. మంగలి ఆ దేశం విడిచి వెళ్ళిపోయాడు.

బేతాళుడి కథ చెప్పి, "రాజా, స్త్రీ విముఖుడైన రాజు చివరకు నాగకన్యను పెళ్ళాడటానికి ఎందుకు ఒప్పుకున్నాడు?

అమె మూలంగా తనకు రాజ్యం తిరిగి వచ్చిందనా, లేక అమె మీది ప్రేమ చేతనా? ఈ ప్రశ్నకు సమాధానం తెలిసి కూడా చెప్పక పోయావో నీ తల పగిలి పోతుంది," అన్నాడు.

దానికి విక్రమార్కుడు, "రాజుకు అపరాజిత చేసిన నిజమైన మహిమకారం అతని శరీరాన్ని అతనికి తిరిగి పచ్చెటట్టు చెయ్యటం. ప్రతి ప్రాణి తన శరీరాన్ని అన్నిటికన్న అధికంగా ప్రేమిస్తుంది. ఏ ప్రేమకూడా దానితో సమానం కాదు. రాజు నాగకన్యను ప్రేమించి ఉండవచ్చు, రాజ్యం పోయిందని విచారించి ఉండ వచ్చు, కాని తన శరీరాన్ని తిరిగి సంపాదించటంకన్న ఆయనకు గొప్ప ఆనందం మరేదీ ఉండబోదు," అన్నాడు.

రాజుకు ఈ విధంగా మౌనభంగం కలగగానే బేతాళుడు శవంతోసహ మాయమై మళ్ళీ చెట్టెక్కాడు. (కల్పితం)





నీతిపరులు


పూర్వం శ్రీరంగపట్నంలో ముత్యాలశెట్టి అనే రత్న వర్తకు డుండేవాడు. ఆయన గొప్ప ధనికుడు. సముద్ర వ్యాపారంకూడా చేసేవాడు.

ఒకనాడు ముత్యాలశెట్టి వద్దకు రామ చంద్రుడు అనే ఆంధ్రదేశపు ధనికుడు వచ్చాడు. ముత్యాలశెట్టి వద్ద ఉండే మేలి రత్నాలన్ని చూశాడు. వాటిలో ఒక రత్నం రామచంద్రుడికి బాగా నచ్చింది. దాని వెల ఎంత అని అడిగితే, ముత్యాలశెట్టి నాలుగు వేల పరహాలని చెప్పాడు. రామచంద్రుడి వద్ద మూడువేల పరహాలే ఉన్నాయి. అయినా ఆ రత్నాన్ని వదలటానికి మనసు ఒప్పుక ఆయన ముత్యాలశెట్టితో, "శెట్టి గారూ, ప్రస్తుతం నా దగ్గర ఉండే మూడు వేల పరహాలూ ఇస్తాను. రత్నం నాకివ్వండి. నే నింటికి వెళ్ళి మిగతా వెయ్యి పరహాలూ పంపుతాను," అన్నాడు.

రామచంద్రుడు కులీనుడూ, నిజాయితీ గలవాడూ అన్న సంగతి కనిపెట్టి ముత్యాల శెట్టి, "అలాగే చెయ్యండి. మీరివ్వవలసిన మొత్తం మీపేర ఖాతా పుస్తకంలో గుర్తుగా పద్దువేసి ఉంచుతాను," అన్నాడు.

రామచంద్రుడు పరమానందంతో రత్నాన్ని తీసుకుని స్వదేశానికి తిరిగి వచ్చాడు. వచ్చిన కొద్దిరోజులకే ఆయనకు జబ్బుచేసి మంచాన పడ్డాడు. ఆ వ్యాధి వైద్యానికి లొంగకపోవటంచేత ఆయన ఒక నెల మంచాన తీసుకుని చనిపోయాడు. చనిపోయేటప్పుడు ఆయన తన కొడుకైన పద్మనాభుణ్ణి పిలిచి, తాను శ్రీరంగపట్నంలో ముత్యాలశెట్టి వద్ద కొన్న రత్నం సంగతి చెప్పి, దాని తాలూకు బాకీ తీరుస్తానని అతనిచేత ప్రమాణం చేయించుకున్నాడు.

రామచంద్రుడు బతికినన్నాళ్ళూ తన కున్నదంతా ఖర్చుచేసి భోగాలతో జీవితం



వెళ్ళబుచ్చినవాడు కావటంచేత ఆయన అనంతరం దమ్మిడికూడా మిగలలేదు. అందువల్ల పద్మనాభుడు ఎంత ప్రయత్నించినా ముత్యాలశెట్టి బాకీ తీర్చలేకపోయాడు. వాడు చివరకు తన తండ్రి కొన్న రత్నాన్ని ఆమ్మి అయినా బాకీ చెల్లబెడదా మనుకున్నాడు. కాని అంత ఖరీదుగల రత్నాన్ని కొనే తాహతుగల వాళ్ళెవరూ పద్మనాభుడికి కనిపించలేదు.

చివరకు పద్మనాభుడు ఆ రత్నాన్ని పట్టుకుని నేరుగా శ్రీరంగపట్టణానికి బయలుదేరాడు. ఆ పట్టణంలో ఆ రత్నం అమ్ముడైతే సరేసరి, లేనిపక్షంలో దాన్ని

ముత్యాలశెట్టికే తిరిగి ఇచ్చేసి, ఆయన ఇచ్చినంత సొమ్ము పుచ్చుకుందామని అతడి ఉద్దేశం. కాని పద్మనాభుడు శ్రీరంగపట్టణం చేరే సమయానికి ఆ నగరాన్ని శత్రురాజులు ముట్టడించి కొల్లగొట్టుతున్నారు. నగరమంతా అరాజకంగా ఉన్నది. అటువంటి పరిస్థితిలో పద్మనాభుడు వచ్చినదారి పట్టి నట్టుయితే క్షేమంగా ఉండేది. కాని వాడు కార్యదీక్షకొద్దీ నగరమంతా తిరిగి ముత్యాలశెట్టి ఇల్లు కనుక్కోవటానికి ఉపక్రమించాడు. ఈవిధంగా వాడు శత్రుసైనికుల వాత పడ్డాడు. వాళ్ళు పద్మనాభుణ్ణి పట్టుకుని, వాడి వద్ద ఉండే రత్నం కాస్తా కాజేసి, చాప చితకగొట్టి వదిలిపెట్టేవారు.

శ్రీరంగపట్టణం మీద శత్రువులు వచ్చి పడిన సమయంలో ముత్యాలశెట్టి కొడుకు ఇంటి నుంచి మైసూరుకు పారిపోయాడు. శత్రుసైనికులు ముత్యాలశెట్టి దగ్గర ఉన్న దంతా ఊడ్చి పట్టుకుపోయారు. ముత్యాలశెట్టి విచారంతో మంచంపట్టి మనోవ్యాధితోనే ప్రాణాలు వదిలాడు. మైసూరు చేరిన ముత్యాలశెట్టి కొడుకు తన తండ్రి పేరు చెప్పుకుని అక్కడక్కడా అప్పలు చేసి, చివరకు అప్పుకూడా పుట్టక తిండికి మాడి చనిపోయాడు.

ముత్యాలశెట్టి వంశానికి ఆయన మన పడు గోవిందశెట్టి మిగిలాడు. వాడు చాలా బుద్ధిమంతుడు. వాడికి తాతగారి ఆస్తి సంక్రమించక పోయినా తండ్రి చేసిన అప్పులు సంక్రమించాయి. వాడు కష్టపడి చదువుకుని, పెద్ద వర్తకుల వద్ద గుమాస్తాగా ఉంటూ తన తాహతుకు తగినట్టు చిన్న చిన్న క్రయవిక్రయాలు చేస్తూ, తన సంపాదనలోనే సాధ్యమైనంత మిగుల్చుకుని తండ్రి చేసిన అప్పులు ఒక్కటొక్కటే తీరుస్తూరాసాగాడు.

అక్కడ పద్మనాభుడుకూడా ఆటేకాలం బతకలేదు. ముత్యాలశెట్టి బాకీ తీరుస్తానని తండ్రి వద్ద ప్రమాణం చేశాడు. రత్నాన్ని నిష్కారణంగా పోగొట్టుకోవటమేగాక తీవ్రంగా దెబ్బలు తిన్నాడు. ఆ దెబ్బలతోనే ముంచుకొస్తూ మళ్ళీ కొలుకొలేదు. అతను చనిపోయే సమయంలో తన కొడుకైన చంద్రశేఖరుణ్ణి పిలిచి, "నాయనా, శ్రీరంగ పట్టణంలో ఉండే ముత్యాలశెట్టికి మీ తాత వెయ్యి వరహాలు బాకీ వడ్డాడు. ఆ బాకీ తీర్చటానికి నేను ప్రయత్నం చేసి నష్టపోయాను. ఆ బాకీ ఇప్పటికీ మూడు వేల వరహాలవుతుంది. అందుచేత నీవైనా కష్టపడి ధనం సంపాదించి, శ్రీరంగపట్నం



వెళ్ళి, ముత్యాలశెట్టికి బాకీ తీర్చి వారి పద్దు పుస్తకంలో ఈ బాకీ పద్దు రద్దు చేయించు. నీవీ పని చేస్తేగాని నా ఆత్మా నీ తాత ఆత్మా శాంతించవు," అని చెప్పాడు.

చంద్రశేఖరుడు శ్రమపడి డబ్బు కూడ బెట్టాడు. త్వరలోనే వాడు నాలుగు వేల వరహాలు పోగుచేసుకుని, వాటితో శ్రీరంగ పట్నం వెళ్ళాడు. ముత్యాలశెట్టి, ఆయన కొడుకూ పోయారనీ, వారి వారసుడు గోవిందశెట్టి ఉన్నాడనీ తెలిసింది. చంద్రశేఖరుడు గోవిందశెట్టి ఇంటికి వెళ్ళి, తన ఊరూ పేరూ చెప్పుకుని, "అయ్యా, మీ తాతగారినాటి పద్దుపుస్తకం తీయిస్తారా?

అందులో ఒక బాకీ తాలూకు పద్దురంటుంది,” అని అడిగాడు.

ఈ మాట వినిగానే గోవిందశెట్టి గుండెల్లో రాయి పడింది. ఆ రోజే వాడు తన తండ్రి చేసిన బాకీలను నిశ్శేషంగా తీర్చివేశాడు. తండ్రిగారి అప్పులు తీరాయిగదా అనుకుంటే తాతగారి అప్పులు మీద పడేలాగుంది.

వాడు చంద్రశేఖరుడితో, “అయ్యా, నేను మా తండ్రిగారి అప్పులు తీర్చేసరికి తలప్రాణం తోకకు వచ్చింది. మా తాతగారి అప్పులుకూడా తీర్చమనటం ధర్మమా? వాటికి నేను బాధ్యుణ్ణి కాను. వాటికి ఏనాడో కాలదోషం పట్టి ఉంటుంది. క్షమించండి!” అన్నాడు.

చంద్రశేఖరుడు చిరునవ్వు నవ్వి, “మీ తాతగారు మా కేమీ బాకీ లేరు. ఏనాడో మా తాతగారే మీ తాతగారికి వెయ్యి వరహాలు బాకీపడ్డారు. మాట నమ్మకంమీద మీ తాతగారు అప్పుపెట్టారు. పరువైన వాడి

మాటకు కాలదోషం ఏముంటుంది గనక? మా తాతగారి బాకీ వడ్డితో సహా తీర్చటానికి సామ్యు తెచ్చాను. దయచేసి పద్దుపుస్తకం వెతకండి,” అన్నాడు.

గోవిందశెట్టి చంద్రశేఖరుడి నీతిపరత్వానికి అశ్చర్యపడ్డాడు. అతను పాతకట్టలన్నీ వెతకగా ఒక పద్దుపుస్తకంలో రామచంద్రుడి పేర వెయ్యివరహాలు ఖర్చు పద్దు వున్నది.

గోవిందశెట్టి చంద్రశేఖరుడితో, “ఈ బాకీ సంగతి మీరు చెప్పేదాకా నాకు తెలీదు. నేను దీన్ని రొక్కంగా వుచ్చుకోను. మీవంటి నీతిపరులు ఎక్కడా నాకు దొరకరు. మీరు తెచ్చిన నాలుగు వేల వరహాలతో మనిద్దరమూ సమిష్టి వ్యాపారం చేద్దాం. మీకు అభ్యంతరం లేకపోతే చెప్పండి,” అన్నాడు.

చంద్రశేఖరుడు సరే నన్నాడు. ఇద్దరూ కలిసి వ్యాపారం చేసి త్వరలోనే సంపన్నులై, ఎంతో స్నేహంగా ఉంటూ జీవితాలు వెళ్ళబుచ్చారు.





అర్థంలేని అనుమానాలు

ఒకనాడు డాక్టర్ జాన్సన్ అనే ప్రసిద్ధ రచయిత వద్దకు ఒక పెద్ద మనిషి వచ్చి, “అయ్యా, జీవితం నిరర్థకం, నిరుపయోగం. అల్ప జీవి అయిన మానవుడు ముక్తి మార్గం చూసుకునేటందుకు వ్యవధి ఎక్కడ?” అన్నాడు.

“వ్యవధి ఎందుకు లేదూ?” అని జాన్సన్ అడిగాడు.

“చూడండి. మనిషి మహా బతికితే సూరేళ్ళు బతికేను. అనంతమైన కాలంలో ఇది ఎంత ? ఇందులో సగం నిద్రలోనే పోయే. మిగిలిన దానిలో కొంత బాల్యం కిందా, రోగాల కిందా పోతుంది. ఆ మిగిలిన దానిలో కాలకృత్యాల కిందా, వృత్తిపనులు చూసుకోవటం కిందా పోతుంది. ఇవన్నీ పోగా ఏ కొంచెమో మిగిలితే అది విచారించ

టానికి, పొట్లాటలకూ, సంఘర్షణలకూ సరి పోతుంది. ఇక మనిషి నిశ్చలచిత్తంతో కూచుని ఈశ్వరధ్యానం చేస్తూ అముష్మికాన్ని గురించి ఆలోచించటానికి వ్యవధి ఎక్కడ. జీవితం కేవలం నిరుపయోగం,” అన్నాడు పెద్దమనిషి.

డాక్టర్ జాన్సన్ తల పంకించి, కంట నీరు పెట్టుకోసాగాడు.

“తమ రెండుకు విచారిస్తున్నారు?” అని పెద్దమనిషి అడిగాడు.

“మీరు పరలోకం గురించి ఆలోచిస్తున్నారు. నాకు ఇహలోకంలోనే పెద్ద సమస్య వచ్చి పడింది,” అన్నాడు జాన్సన్ కళ్ళు తుడుచుకుంటూ.

“ఏమిటా సమస్య?” అని పెద్దమనిషి అడిగాడు.

“నేను తినే తిండికి అవసరమైన ధాన్యం పండించటానికి భూమిపైన చోటు లేదు,” అన్నాడు జాన్సన్.

పెద్దమనిషి ఆశ్చర్యంతో, “అదేమిటి, అలా అంటున్నారు?” అన్నాడు.

“వినండి. ఈ ఆనంతమైన విశ్వంలో ఎన్నో కోట్ల సక్షత్రాలు. మన సూర్యుడే అణు మాత్రమైన సక్షత్రం. భూమి సంగతి వేరే చెప్పాలా? అది విశ్వంలో పరమాణువు కన్నకూడా అల్పమైనది. ఈ అల్పమైన భూమిపైన ముప్పాతిక మేర సముద్రమే ఆక్రమించింది గద. మిగిలిన దానిలో ఏదో వంతు కేవలం ఎడారిభూమి. అది పోగా మిగిలిన దానిలో ఎన్ని పర్వత పంక్తులు!

ఎన్ని అరణ్య భూములు! ఎంతెంత మంచు భూములు! ఎన్నెన్ని సరస్సులు! ఎంతెంత నదులు! ఊబులు! ఎన్ని మహానగరాలు! ఎన్ని రోడ్లు! ఎన్ని బీళ్ళు! ఇవన్నీ పోగా మిగిలినది ఎంత? అందులో పండే పంట ఎంత? అది ఇన్ని వందలకోట్ల మందికి సరి పోవాలే! అసంభవం! నా తిండిగింజలు పండించటానికి భూమిపై చోటులేదు, జీవితం నిరర్థకం!” అన్నాడు జాన్సన్.

జాన్సన్ మాటలలో గల వ్యంగ్యం పెద్ద మనిషికి అర్థమైంది. ఆయన చెప్పేది తార్కికంగానే ఉన్నప్పటికీ, ఆ తర్కంలో వాస్తవం కొంచెంకూడా లేదు. ఈ సత్యాన్ని పెద్దమనిషి గ్రహించాడు.





సైమన్

2

తరవాత సైమన్ ఆ భవనంలోనే ఒక చోట పడుకుని తెల్లవారేదాకా నిద్ర పోయాడు. వాడికి నిద్ర వదిలేవేళ్ళకు బయట బండి చప్పుడు వినిపించింది. సైమన్ గతి విమయిందో తెలుసుకుందామని రాజు, రాజకుమార్తె బండిలో వచ్చారు. సైమన్ బతికి ఉండి బయటికి రావటంచూసి వాళ్ళు పొందిన ఆనందం ఇంతా అంతా కాదు.


“దయ్యానికి, రాజభవనానికి కూడా పీడ విరగడ అయిపోయింది. ఇక భయంలేదు, మీరు లోపలికి వచ్చి అంతా చూసుకోండి,” అన్నాడు సైమన్.

రాజభవనం మామూలు స్థితికి వచ్చి నందుకు రాజు సంతోషించాడు. ఎవరూ చెయ్యలేకపోయిన పని చేసినందుకు సైమన్ రాజకుమార్తె కళ్ళకు ఒక దేవతలాగా కని

పించాడు. అతన్ని ఎంతసేపు చూసినా ఆమెకు తనివితీరలేదు.

పన్నెండో గదిలో గుట్టగా పడి ఉన్న శవాలన్నిటికీ రాజు శ్రద్ధగా ఉత్తరక్రియలు చేయించాడు; కొండ మీది రాజభవనానికి సంస్కారం చేయించి అందులో తిరిగి గృహప్రవేశం చేశాడు. గృహప్రవేశంతోబాటే రాజకుమార్తెకు సైమన్ తో పెళ్ళి ప్రధానం కూడా జరిగింది. బ్రహ్మాండమైన విందు చేశారు. రాజు వెంటనే తన కుమార్తె వివాహం కూడా జరిపించేద్దామనుకున్నాడు గాని ఇందుకు సైమన్ అభ్యంతరం చెప్పాడు. “నేను ఇల్లు విడిచి వచ్చి చాలా కాలమయింది. మా అమ్మా, నాన్నా ఎలా ఉన్నారో, వారు బతికి ఉన్నారో లేదోకూడా నాకు తెలియదు. నా సంగతి వారికి

సి. మాధవరావు



తెలియదు. అందుచేత వారిని ఒక్కసారి చూసి మరీపస్తాను. వారు సుఖంగా ఉంటే వెంట తీసుకువస్తాను. ఆ తరువాత పెళ్ళి ఏర్పాటు చేద్దురుగాని!” అన్నాడు వాడు.

సైమన్ ప్రయాణానికి పెద్ద ఎత్తున సన్నాహం జరిగింది. సైమన్ రాజకుమార్తెకు వీడ్కోలు చెబుతూ, తాను ఫలాని గడువు లోపల తిరిగి వస్తానని చెప్పాడు. ఆ గడువు లోపల రాకపోతే సైమన్ కోసం తానే బయలు దేరి వస్తానని రాజకుమార్తె హెచ్చరించింది. బోలెడంత మంది నౌకర్లనూ, పరివారాన్ని వెంట పెట్టుకుని రాజోచితంగా సైమన్ తన గ్రామానికి బయలుదేరాడు.

పది రోజులపాటు ప్రయాణం సవ్యం గానే సాగింది. పదోరోజు ప్రయాణీకులకు ఒక కీకారణ్యం తగిలింది. చీకటిపడే సమయానికి వాన సాగింది. అసలే కటిక చీకటి, అందులో వాన, ప్రయాణం ఎంతో ప్రయాస అయింది. ఎంతకీ దూరం తరగదు. అందరూ అలిసిపోయారు. కొంత సేపు ఆయాక ఆ చీకట్లో మిణుకు మిణుకు మంటూ దీపం కనిపించింది. అందరూ దానికేసి వెళ్ళారు.

అది ఒక అనాగరిక వసతిగృహం. కాని ఆ నట్టడవిలో అదైనా దొరికినందుకు సంతోషించి సైమన్ సపరివారంగా ఆ రాత్రికి అందులో బస చేశాడు. వసతిగృహ యజమాని పెట్టిన తిండి తిని, ప్రాణాలు సొమ్మ నిల్లి ఉండటంచేత, ఎక్కడివారక్కడ పడుకుని గురకపెట్టి నిద్రకువడ్డారు.

సైమన్ ఒక్కడూ ఒక గదిలో ఒంటరిగా పడుకున్నాడు.


ఈ వసతిగృహం అడవిదొంగల కూడలి. వసతిగృహ యజమాని దొంగలకు భాగస్వామి. వచ్చినవారు సంపన్నులు కావటం చేత దోపిడికి మంచి అవకాశమని దొంగలతో చెప్పటానికి వాడు అడ్డదారిన దొంగలుండే చోటికి వెళ్ళాడు.

వన్నెండుమంది దొంగలు అపరాధివేళ తుపాకులతోనూ కత్తులతోనూ వచ్చి సైమన్ పరివారం మీద పడ్డారు. అందరూ గాఢ నిద్రలో ఉండటంచేత ప్రతి ఒక్కడూ దొంగలచేత చచ్చాడు. తరవాత దొంగలు యధేచ్ఛగా వారిని దోచుకున్నారు.

బయట అలజడికి సైమన్ నిద్రలేచి ఏదో ప్రమాదం జరుగుతున్నదని ఊహించాడు. అతను ఏంచెయ్యాలో తెలుసుకునే లోపలనే నలుగురు దొంగలు అతని గదిలోకి జొరబడ్డారు. ఒకడు సైమన్ పైన తుపాకి పేల్చాడు. సైమన్ కు దెబ్బ తగల్గేదు కాని, ఆ సంగతి దొంగలకు తెలిస్తే తనకు ప్రమాదమని, వాడు చప్పన కింద పడిపోయి, నిశ్చలంగా ఉండిపోయాడు.

వాడు తుపాకి దెబ్బకు చచ్చాడనుకుని దొంగలు వాడిచేతి ఉంగరాలూ, శరీరం మీద ఉన్న ఇతర ఆభరణాలూ, ఖరీదైన వాడి దుస్తులూకూడా లాగేసుకుని అక్కడి నుంచి వెళ్ళి పోయారు.

వాళ్ళకు కొంచెం వెనకనే బయలుదేరిన సైమన్ కు ఒక్క ఉపకారం జరిగింది— అడవిలో ఉండే ఒక రహస్యమార్గం వాడికి తెలిసిపోయింది. ఆ దారిని వెళ్ళి వాడు తెల్ల వారే సరికల్లా తన స్వగ్రామానికి చేరువలో



గల రహదారి చేరుకోగలిగాడు. అక్కడికి వాడి గ్రామం ఒక మైలుదూరంలో ఉన్నది.

కాని సైమన్ ఒంటిన ఒక్క చొక్కా తప్ప మరేమీ లేదు. ఆఖరుకు కాళ్ళకు పాదరక్షలుకూడా లేవు. అందుచేత వాడు చీకటి పడేదాకా ఏ పాదల్లోనో గడిచి గంపెడు చీకటి మీదవేసుకుని ఇంటికి పోదామని నిశ్చయించుకున్నాడు.

అయితే అదృష్టవశాత్తూ త్వరలోనే అక్కడికి వాడి ఊరివాళ్ళు కొందరు కట్టెలు కొట్టుకుని అడవి నుంచి ఇంటికి పోతూ అటుగా వచ్చి, "ఓరీ, సైమనువుకాదా? నువు సేనాధిపతి పయావన్నారే! సేనాధిపతి

గారు కాళ్ళకు చెప్పులూ, నడుముకు లాగూ కూడా లెకుండా ఇక్కడేంజేస్తున్నారబ్బా!” అని ఎద్దేవా చేశారు.

సైమన్ వారితో ప్రాధేయపూర్వకంగా, “నన్ను చూసి నవ్వటానికి ఇది సమయం కాదు. నేను మీరనుకున్నంత పనికిమాలిన వాణ్ణి కాను. దురదృష్టవశాన నన్ను దొంగలు కొట్టి నా బట్టల దగ్గిరనుంచి లాక్కు పోయారు. నా వెంట ఉన్న వాళ్ళందరీ చంపేశారు. నేను ఎలాగో ప్రాణాలతో ఇవ తల పడ్డాను!” అన్నాడు.

కట్టెలు కొట్టేవాళ్ళు తమకున్న దుస్తుల లోనే సైమన్ కు కూడా దుస్తులు ఆమర్చి,

వాణ్ణి తమ బండిలోనే ఎక్కించుకుని గ్రామానికి తీసుకుపోయారు.

సైమన్ ఇల్లు చేరేటప్పటికి వాడి తండ్రి బయటికి వెళ్ళి ఉన్నాడు. తల్లి మాత్రం తన కొడుకును చూసి అనందబాష్పాలు రాల్చి, “ఎంత కాలమయిందీరా, నాయనా! ఎన్ని కష్టాలు పడ్డావో! పోనీలే మళ్ళీ ప్రాణాలతో ఇల్లు చేరావు, అంతే చాలు!” అన్నది. అంతలోనే ఆమెకు భర్త సంగతి జ్ఞాపకం వచ్చింది. ఆయన సైమన్ ను చూస్తే చంపేస్తాడు. అందుచేత ఆమె తన కొడుకును వెంటనే నేలమాళిగ లోకి తీసుకుపోయి అక్కడ దాచింది.



SANKAR

సైమన్ తండ్రి తిరిగి వస్తూనే తన పెళ్ళాం మొహం చూసి, ఏదో జరిగిందని గ్రహించి, "ఎందుకో విడుస్తున్నట్టున్నావే? కళ్ళు వాచి ఎర్రగా ఉన్నాయేం? ఏం జరిగింది?" అని అడిగాడు.

"అవి సంతోషపు కన్నీళ్ళు! అబ్బాయి బాడ తెలిసింది!" అన్నది భార్య.

"ఆ పనికిమాలిన వెధవ కోసం కన్నీరు కూడానా! ఈసారి నాకు అందాడే వాణ్ణి ప్రాణాలతో వదలను!" అన్నాడు సైమన్ తండ్రి కోపంగా.

ఈమాట విన్నగానే అవిడ, ఈసారి నిజంగానే దుఃఖంతో కన్నీరు కార్చసాగింది.

అది చూసి ఆమె భర్త, "ఏడీ వాడూ? ఎక్కడో దాచావు, చెప్పు!" అని అడిగాడు.

"వాణ్ణి ఏమీ చెయ్యనంటే నేగాని చెప్పను," అన్నది భార్య. భర్త ఆ ప్రకారం ప్రమాణాలు చేసినాకనే అవిడ అయనను నేలమాళిగలోకి తీసుకుపోయి కొడుకును చూపింది. అయన తన కొడుకును శిక్షించ లేదన్నమాటే గాని, వెనక చేసిన పనికి క్షమించనూలేదు.

సైమన్ తన తండ్రితో తాను చేసిన ఘన కార్యాలను గురించి చెప్పకునేటందుకు లేదు. వాడి మాట అయన నమ్మడు. సపరి వారంగా వచ్చి ఉన్నట్టయితే తాను రాజ





కుమార్తెను పెళ్ళాడబోతున్నట్టు తండ్రిని నమ్మించే అవకాశం ఉండేది; ఆ అవకాశాన్ని దొంగలు పొట్టన పెట్టుకున్నారు.

సైమన్ కు తండ్రి మేకలు కాసేవాడి దుస్తులూ, కొన్ని మేకలూ ఇచ్చి రోజల్లా వాటిని కాస్తూ ఉండమని శాసించాడు. సైమన్ అలాగే చేశాడు. తనకీ గతి పట్టించని వాడు దిగులు పడలేదు. తాను అనుకున్న గడువుకు రాకపోతే తనకోసం రాజకుమార్తె ఎలాగూ వస్తుంది. ఈలోపల వాడు బీళ్లలో మేకలను మేపుతూ, రోజల్లా వేణుగానం చేస్తూ, అప్పుడప్పుడూ మేకలకు విద్యలు నేర్పుతూ కాలం వెళ్ళబుచ్చుతున్నాడు.

అక్కడ రాజకుమార్తె సైమన్ పెట్టిన గడువు తీరిపోయేదాకా వాడి కోసం ఎదురు చూసి ఆ తరవాత తానే అతని గ్రామానికి పెద్ద పరివారంతో బయలుదేరింది. ఈ పరివారంకూడా సైమన్ వెళ్ళినదారే పట్టు కున్నది. వీళ్ళకూడా పదేరోజు రాత్రి అదే అరణ్యం ప్రవేశించి, సైమన్ విడిది చేసిన వనతిగృహమే చేరుకున్నారు.

వాళ్ళు వచ్చిన కొద్దిసేపటికే దొంగలకు తోడుదొంగ అయిన వనతిగృహ యజమాని దొంగల ముఠా ఉండేచోటికి వెళ్ళి, “ఈసారి ఇంకా పెద్ద బేరం తగిలింది. మీరు అర్ధ రాత్రి వచ్చారంటే అంతులేని బంగారమూ, ముత్యాలూ, రత్నాలూ, పట్టు దుస్తులూ కొల్లలు కొల్లలుగా దొరుకుతాయి,” అని వాళ్ళతో చెప్పాడు.

వనతిగృహ యజమాని భార్య, తన భర్త దొంగలను చూడబోయిన సమయంలో, రాజకుమార్తెను సమీపించి, “తల్లీ, ఈ పాపిష్టి చోటికెందుకు వచ్చారు. నా మొగుడు అడవి దొంగలకు భాగస్వామి. కొద్దివారాల క్రితం, పాపం, ఒక యువకుడు సపరివారంగా వచ్చి ఇలాగే బసచేస్తే అర్ధ రాత్రివేళ దొంగలు వచ్చిపడి అందర్నీ దోచుకున్నారు, అందరినీ చంపేశారు. అదేం

చిత్రమో ఆ యువకుడి శవంమటుకు ఎంత వెతికినా కనిపించలేదు!" అని హెచ్చరించింది. ఆమె చెప్పిన వివరాలన్నీ విని రాజకుమార్తె ఆ యువకుడు సైమన్ అయి ఉంటాడనీ, అతను ఎలాగో ప్రాణాలతో తప్పించుకోవటం చేతనే అతని శవం దొరకలేదనీ ఊహించి వసతిగృహ యజమానురాలితో, "అమ్మా, ఈ నట్టడవిలో ఈ రాత్రి వేళ నేనూ, నా నౌకర్లు ఎక్కడికి పోగలం చెప్పు. కానున్నది తప్పదుగదా! ఈ రాత్రికి మేమిక్కడే బస చేస్తాం," అన్నది.

తరువాత రాజకుమార్తె తన భటులను పిలిచి, "ఒరే, రాత్రివేళ దొంగలు వస్తారు.

మీరు ఆయుధాలు తీసుకుని సిద్ధంగా ఉండండి. నిద్ర పోయినట్టు నటించండి గాని నిద్ర పోవద్దు," అని చెప్పింది.

భోజనాలు ఆయాక అందరూ నిద్ర పోయినట్టు నటించారు. అర్థ రాత్రివేళ పన్నెండుమంది దొంగలూ వచ్చారు. కాని వాళ్ళు వసతిగృహంలో ప్రవేశించిన మరుక్షణం రాజకుమార్తె భటులు ఒక్కసారిగా వారిపైన పడి, ఆ పన్నెండు మందినీ, వారికి సహాయం వచ్చిన వసతి గృహయజమానినీ కూడా చంపేశారు.

మర్నాడు తెల్లవారగానే వసతి గృహ యజమాని భార్యను తన వెంటపెట్టుకుని





రాజకుమార్తె మళ్ళీ ప్రయాణం సాగించింది. వాళ్ళు త్వరలోనే సైమన్ ఉండే గ్రామం చేరుకున్నారు.

బిళ్ళమీద మేకలను మేపుకుంటున్న సైమన్ రాజకుమార్తె పరివారాన్ని అంత దూరానే చూసి, తన మేకల కొమ్ములకూ, మెడలకూ పూల దండలు చుట్టి వేణువు వాయిస్తూ రాజకుమార్తెకు ఎదురు వెళ్లాడు. మేకలు అతని పాటకు సరిగా లయవేస్తూ నడిచాయి. ఈ వింత చూడటానికి గ్రామస్థు లందరూ పోగయారు.

రాజకుమార్తెకూడా మేకలను వెంట పెట్టుకుని వచ్చే సైమన్ ను గుర్తించింది. సైమన్ మేకలను అపి వాటిచేత పందన నమస్కారాలు చేయించాడు. రాజకుమార్తె వెంటవచ్చే భటులు సవ్వు ఆగక గుర్రాల పైనుంచి కింద పడిపోయారు. ఈ హాస్య ప్రదర్శనం ముగిసినాక రాజకుమార్తె భటులు ఆ బీటులోనే డేరాలు ఎత్తారు. సైమన్ మేకలను ఊళ్ళోకి తోలుకు పోయాడు. రాజకుమార్తె సైమన్ తండ్రి నడిపే వసతిగృహానికి వెళ్ళి బస కోరింది.

సైమన్ తండ్రి రాజకుమార్తెను చూడ గానే నెలపై మోకరించి, వినయంగా, తన పేద కొంప రాణివాసం వారికి నివాసయోగ్యం



కాదని విన్నవించుకున్నాడు. రాజకుమార్తె ఆయనలో సైమన్ పోలికలు గుర్తించింది. అమె అక్కడే బసచేస్తానని పట్టుబట్టింది. సైమన్ తండ్రికి సరేననక తప్పింది కాదు.

అమె ఆయనతో, "అన్నట్టు నాకు నొకరుగా ఉండటానికి ఆ మేకలు కాసే అబ్బాయి కావాలి. అతను మా నాన్నగారి పద్ద పనిచేసిన కాలంలో ఎంతో బాగా మనులుకున్నాడు," అన్నది.

"వాడా? వాడు వట్టి చవట, పనికి మాలిన వెధవ, మీబోటి వారికి సేవచేయ తగదు. వాడు ఈసారి మీ నాన్నగారి దగ్గరికి పని కావాలని వస్తే పని ఇవ్వవద్దు సరేకదా,

మెత్తగా మక్కిలు విరగదన్నించండి!” అన్నాడు సైమన్ తండ్రి.

“అతను ఇన్నాళ్ళ తరవాత మళ్ళీ కనిపించే సరికి నాకు ఎంతో ఆనందమయింది!” అన్నది రాజకుమార్తె.

చేసేదిలేక సైమన్ తండ్రి తన కొడుకును రాజకుమార్తె పరిచర్యలకు నియోగించాడు. ఆరాత్రి రాజకుమార్తె భోజనం చేసేటప్పుడు సైమన్ స్వయంగా వడ్డించాడు. మధ్యలో వాడి చేతినుంచి పళ్లెం కిందపడి అందులో ఉండే కప్పలూ అవి పగిలిపోయాయి. రాజకుమార్తె విరగబడి నవ్వింది. సైమన్ తండ్రి మాత్రం వాణ్ణి చదామడా తీట్టాడు.

మర్నాడు ఉదయం మొహం కడుక్కునేటందుకు వేడినీరు సైమన్ కిచ్చి పంపించమని రాజకుమార్తె ఉత్తరువు చేసింది. వేడినీళ్ళతో సైమన్ రాగానే ఆమె గది తలుపు మూసి, అతనిచేత తాను తెచ్చిన రాజోచితమైన దుస్తులు ధరింపజేసింది.

తరవాత ఆమె సైమన్ తో చెయ్యా చెయ్యా పట్టుకుని సైమన్ తల్లి దండ్రుల పద్దకు వెళ్లింది. సైమన్ తండ్రి వారిద్దరి ముందూ మోకరించపోయాడు. రాజకుమార్తె, “అదేమిటండీ, మీ అబ్బాయినే మీరు గుర్తించలేదా?” అన్నది.

సైమన్ తండ్రి తలవత్తి చూసి నిర్భాంతపోయి, “ఈ దొరవారు నా కొడుకల్లే ఉన్నమాట నిజమేగాని నా కొడుకు మాత్రం దొడ్లవాడుకాడు!” అన్నాడు.

తండ్రి పడుతున్న కంగారు చూసి సైమన్ జరిగినదంతా చెప్పేశాడు. తండ్రి అంతా విని సైమన్ చేతులు పట్టుకుని క్షమాపణ వేడుకున్నాడు.

తరవాత సైమన్ నూ, అతని తల్లి దండ్రులనూ వెంటబెట్టుకుని రాజకుమార్తె తన దేశానికి వెళ్ళిపోయింది. అక్కడ సైమన్ రాజకుమార్తెను వైభవంగా పెళ్లాడాడు. తరవాత అంతా సుఖంగా ఉన్నారు.





ఖలీఫా కనువిప్పు

ఖలీఫా హరూన్ అల్ రషీద్ కు తనలాటి ఉదారుడూ, ఈవి గల దాతా ప్రపంచంలో మరొకడు ఉండబోడనే అతిశయం హెచ్చుగా ఉండేది. ఒకనాడాయన తన పజీరయిన జాఫర్ దగ్గర తన గొప్ప సంపదను గురించి తెగ పాగుడుకుని, ఎవరు ఏది కోరినా ఇవ్వగల శక్తి తన కున్నదని ప్రగల్భాలు పలికాడు. ఈశ్వరానుగ్రహం చేతనే తనకి సంపదా, హేదా, వైభవమూ లభించా యన్నమాట ఖలీఫా పూర్తిగా మరిచిపోయాడు.

దొడ్డ బుద్ధి గల జాఫర్ కు ఖలీఫా సంభాషణ వెగటుగా తోచింది. ఆయన ఖలీఫాతో, “ప్రభూ, ఏలినవారు ఈ దాసుడు అన్నాడని కోపగించ వద్దు. అల్లాను స్మరించి అణకువగా ఉండటమే సరి అయిన ధర్మం. భౌతిక భోగాలూ, ధర్మబుద్ధి, సద్గుణాలూ ఈశ్వరానుగ్రహం చేత మాత్రమే లభించ

గలవు. వాటిని పొందిన మనిషి విర్రవీగటంలో అర్థంలేదు. చెట్లు తమ ఫలాలను చూసి విర్రవీగవు. తమ ఘనతను గొప్పగా చెప్పుకోవలసిన వారు తమ ప్రజలు; తమ చల్లని పరిపాలన చూసి వారు ఆనందం చెందుతారు. అంతులేని సిరిసంపదలను అల్లా తమరి కొకరికే ఇచ్చాడనుకోకండి. బ్రహ్మానందంలో ఒక సాధారణ పౌరుడున్నాడు. అతనికి గల సంపదను అంచనా కట్టటం ఎవరికి సాధ్యంకాదు. అతనికి గల వైభోగం రాజాధిరాజులకు లేదు. అతని పేరు అబూ అల్ కాసిం. ఈవిలో తమరు కూడా అతనికి ఈడుకారు,” అన్నాడు.

ఈ మాటలు వినే సరికి ఖలీఫా ముఖం జేవురించింది. ఆయన కళ్ళ నిప్పులు రాల్చుతూ, క్రోధావేశంతో, “తుచ్చుడా, ఇంత అబద్ధం అడిసందుకు నీ ప్రాణం నిలుపునా తీయవచ్చునే!” అన్నాడు.



“నా మాటలలో ఒక్క పిసరైనా అసత్యం లేదు, వీలినవారిపై ప్రమాణం చేసి చెబుతున్నాను. నేను కిందటిసారి బ్రహ్మ వెళ్ళినప్పుడు అబూ అల్ కాసిం ఆతిథ్యం కళ్ళారా చూశాను. నా మాటలు నమ్మకం లేనివక్షంలో తమరు ఎవరినైనా పంపి నిజం తెలుసుకోవచ్చు,” అన్నాడు వజీరు జాఫర్.

ఖలీఫా మరింత మండిపడి, తన భటులను పిలిచి, జాఫర్ ను ఖైదులో పెట్టించి, రుసరుసలాడుతూ తన భార్య జుబేదా వద్దకు వెళ్ళాడు. ఆయన వాలకం చూసి జుబేదా ఏం జరిగిందని అడిగింది. ఖలీఫా జాఫర్ తనకు చేసిన అవమానం చెప్పి, “ఊరూ

పేరూలేని వాడెవడో నా కన్న భనపంతుడనీ, దాత అనీ పొగడినందుకు ఆ జాఫర్ గాడితల తీసేయిస్తాను,” అని పట్టరాని కోపంతో పరవళ్ళు తొక్కాడు.

“తొందర పడకండి. బ్రహ్మకు ఎవరినన్నా పంపి, జాఫర్ మాటలు అబద్ధమని రుజువయ్యాకనే ఆయన తల తీయించవచ్చు,” అని జుబేదా ఖలీఫాను కాంత పరిచింది.

“మరెవరినో పంపటం దేనికి? నేనే వెళతాను,” అన్నాడు ఖలీఫా.

ఆ ప్రకారమే ఆయన ఒక వర్తకుడిలాగా మారువేషం వేసుకుని, బాగ్దాదు నుంచి బ్రహ్మకు ప్రయాణించేసి ఒక సత్రంలోదిగి, సత్రం కావలివాణ్ణి అబూ అల్ కాసిం గురించి అడిగాడు.

“బాబూ, ఆయనను పొగడటానికి నూరు నోళ్ళు చాలవు. ఒక్క నోటితో నేనేం చెప్పగలను?” అన్నాడు కావలివాడు.

ఖలీఫా ఆ రాత్రికి విశ్రమించి, మర్నాడు ఉదయం కాసిం ఇంటికి దారి అడుగుతూ బయలుదేరాడు. అబూ అల్ కాసిం ఇల్లు తెలియనివాడు చాలా దూరదేశంవాడై ఉండాలనుకుని, ఎవరో వెంట వచ్చి ఆయనను కాసిం ఇంటి ముందు వదిలారు.




బాగాదు నుంచి ఎవరో వర్తకుడు తన దర్శనం కోసం వచ్చాడని తెలియగానే అబూ అల్ కాసిం బయటికి వచ్చి తన అతిథికి స్వాగతం చెప్పి లోపలికి తీసుకుపోయాడు. కాసిం ఇల్లు బయటినుంచి చూస్తేనే ఎంతో బాగున్నది. లోపల ఇంద్ర భవనమనిపించే టట్టున్నది. ఆ ఇంట పనిచేసే బానిస లందరూ ఆందమైన బాలబాలికలు. వారు ఖలీఫా తాగటానికి ద్రాక్ష సారాయమూ, తినటానికి పళ్ళూ తెచ్చారు.

వారు తెచ్చిన లోటాలూ, పళ్ళాలూ కూడా అమూల్య మైనవి.


తరవాత అతిథి, గృహస్థు భోజనానికి కూచున్నారు. అంత రుచిగల భోజన పదార్థాలు తానెన్నడూ తినలేదని ఖలీఫా తెలుసుకున్నాడు. భోజనాలు ఆయాక పాట గాళ్ళు వచ్చి పాటలు పాడారు. ఖలీఫా వద్ద ఎందురో గొప్ప గాయకులున్నప్పటికీ ఈ పాటగాళ్ళ కంత మాధుర్యం తాను ఎన్నడూ ఎరగని సంగతి కూడా ఖలీఫా గ్రహించాడు.

ఖలీఫా గానంలో తన్మయుడై ఉన్న సమయంలో కాసిం అవతలికి వెళ్ళి, ఒక చేతిలో అంబరు కర్ర, రెండవ చేతిలో ఒక బొమ్మ చెట్టూ పట్టుకుని తిరిగి వచ్చాడు.



ఆ చెట్టు బోదె వెండితో చేసినది; దానికి పచ్చలు ఆకులలాగానూ, కెంపులు పళ్ళలాగానూ అమర్చబడి ఉన్నాయి. కాసిం ఆ చెట్టును తన అతిథి ముందు పెట్టాడు. అప్పుడు ఖలీఫాకు చెట్టుపైన ఒక బంగారు నెమలి ఉండటం కానవచ్చింది. ఆ నెమలిని ఎంతో ఆందంగానూ, జీవం వుట్టిపడేలాగానూ తయారు చేశారు.

కాసిం అంబరు కర్రతో నెమలి నెత్తిన తట్టగానే అది రెక్కలు పరిచి, పింఛం విప్పి విడిలిస్తూ, అతి వేగంగా గుండ్రంగా తిరగ సాగింది. అది ఆలా తిరిగే సమయంలో ఆ నెమలి శరీరంలోని సన్నని రంధ్రాల





నుంచి ముసాంబరం, అగరు వాసనలు వెదజల్లే ధూపాలు వెలువడ్డాయి. ఈ సువాసన హాలంతా వ్యాపించింది.

ఖలీఫాకు ఈ వినోదంలో కలిగిన ఆసక్తి ఇంతా అంతా కాదు. ఆయన తన్మయత్వం చెంది నెమలిని గమనిస్తూండగా, కాసిం చప్పున ఆ చెట్టును తీసుకుని అవతలికి వెళ్ళిపోయాడు.

ఖలీఫా చిరాకుపడి, "ఇదేం ప్రవర్తన? అతిథ్యం ఇచ్చేవాడు ఇలాటి పని చెయ్యటమా? ఈపాటి మర్యాదకూడా తెలియని కాసింను జాఫర్ ఆకాశానికెత్తాడే! నేనా చెట్టును ఇమ్మంటానని బెదిరిపోయినట్టు

న్నాడు, విచ్చివాడు. వీడి ఔదార్యం పరీక్షించటానికి నేను స్వయంగా రావటం మంచిదే అయింది," అనుకున్నాడు.

ఇంతలో కాసిం తిరిగి వచ్చాడు. అతని వెంట ఒక బానిస కుర్రవాడు వచ్చాడు. ఆ కుర్రవాడి చేతిలో ఒక సురాపాత్ర ఉన్నది. దానిని ఒక కెంపుమలచి తయారు చేశారు. దానిలో మేలురకం ద్రాక్ష సారాయం ఉన్నది. కాసిం ఆ పాత్రను ఖలీఫాకు అందించాడు. ఖలీఫా సారాయాన్ని నోట పోసుకుని పాత్రను తిరిగి ఇచ్చివేస్తూ, దానినిండా ఎప్పటిలాగే సారా ఉండటం గమనించి నిర్దాంతపోయాడు. ఆయన తిరిగి దానిని తాగి, పాత్రనిండా మళ్ళీ సారాయం ఉండటం కళ్ళారా చూశాడు.

ఈ అక్షయ సురాపాత్రను చూసిన ఆశ్చర్యంలో ఖలీఫా నెమలిమాట పూర్తిగా మరిచిపోయి, "ఈ అద్భుతం ఎలా సాధ్యపడింది?" అని కాసింను అడిగాడు.

"ఇది ఒక గొప్ప సిద్ధుడు తయారు చేశాడు," అంటూ కాసిం, సురాపాత్రను కుర్రవాడికిచ్చి, వాణ్ణి వెంటబెట్టుకుని అవతలికి త్వరత్వరగా వెళ్ళిపోయాడు.

ఈసారి ఖలీఫాకు గొప్ప అగ్రహం వచ్చింది. "ఈ యువకుడు మతిమాలిన

వాడై ఉండాలి, లేదా వట్టి అడివిమ్మగమై ఉండాలి. లేకపోతే తన దగ్గర ఉన్న అపూర్వ వస్తువులు ఒక్కొక్కటే తెచ్చి నాకు చూపించి, నేను వాటిని తనివెదిర చూసేలోపుగా మర్యాదలేకుండా తీసుకు పోతాడా? జాఫర్ గాడికి రోజులు బాగాలేవు. వాడికి తగిన కాస్త చేసి తీరుతాను,” అను కున్నాడాయన.

ఇంతలోనే కాసిం ఒక అపూర్వ సౌందర్యరాశి అయిన బానిసపిల్లను తెచ్చాడు. ఆమె ధరించిన దుస్తులనిండా రత్నాలు కుట్టి ఉన్నాయి. ఆ పిల్ల, దంతంతో చేసిన కిన్నెరపైన వాయిస్తూ ఇరవైనాలుగు

రకాల పాటలు పాడింది. ఆ పిల్లను చూసి, ఆమె పాట వింటూ తన్మయత్వం చెందిన ఖలీఫా, నెమలిని, సురాపాత్రనూ మరిచి పోయి, అనంద పారవశ్యంలో, “అబ్బాయి, లోకంలో అదృష్ట మంటే నీదే!” అని కాసింతో అన్నాడు.

ఈ మాట చెవిని పడగానే కాసిం ఆ పిల్లను చెయ్యి పట్టుకుని గబగబా అవ తలికి తీసుకుపోయాడు.

ఈసారి ఖలీఫాకు పట్టరాని ఆగ్రహం వచ్చింది. ఇక అక్కడ ఒక్క క్షణం ఉంటే ఏంచేసి పోతానో అన్న సందేహంతో ఆయన కాసిం తిరిగి రాగానే, “ఈ ఆతిథ్యానికి



ఎంతో కృతజ్ఞుణ్ణి. ఇక వెళ్ళివస్తాను. శలవు!" అన్నాడు.

కాసిం తన అతిథిని నిర్బంధంగా ఉంచ దలచక ఆయనను ముఖద్వారం దాకా సాగనంపాడు. ఖలీఫా సత్రానికి కాలి నడకను తిరిగి వస్తూ, "వీడు వట్టి డంబా చారి. తన కున్నది ప్రదర్శించాలన్న ఆశ్రం తప్ప వీడిలో ఈవి ఏ కోకానాలేదు. పైపెచ్చు వీడు వట్టి పిసినిగొట్టు. ఇలాంటివాణ్ణి గురించి అబద్ధ మాడినందుకు జాఫర్ అనుభ విస్తాడు!" అనుకున్నాడు.

ఇలా అనుకుంటూ ఖలీఫా సత్రం ఆవరణలోకి వచ్చేసరికి అక్కడ అర్థ వలయాకారంలో బానిసపిల్లలు బారుతీరి నిలబడి ఉన్నారు. వారి నడిమధ్యలో కిన్నెర వాయించిన అందగత్తె ఉన్నది. ఆమె కుడి వైపున సురాపాత్ర పట్టుకుని ఒక కుర్ర వాడూ, ఎడమపక్క నెమలి చెట్టును పట్టు కుని మరొక కుర్రవాడూ ఉన్నారు.

ఖలీఫా సమీపానికి రాగానే బానిస పిల్ల లందరూ ఆయన ముందు సాష్టాంగపడి లేచి ఆయన కొక చీటి ఇచ్చారు. అది కాసిం తన అతిథికి రాసినది. అందులో ఈ విధంగా ఉన్నది:

"తమ రాకచేత నా గృహాన్ని పావనం చేసిన అతిథికి! నేను భక్తితో పంపిన ఈ స్వల్పమైన కానుకలను స్వీకరించ ప్రార్థన. ఈ కానుకలు మీకు వేడుక గలిగించాయి గనక వాటిని మీవిగానే భావిస్తారనుకోవటానికి సాహసించాను."

ఈ చీటి చూడగానే ఖలీఫాకు తల తిరిగి పోయినట్లయింది. తాను ఏనాడైనా ఇలాటి ఈవి ప్రదర్శించాడా? అది తనకు సాధ్యమా? ఒక్కనాటికి కాదు. ఈ యువ కుణ్ణి గురించి తాను పూర్తిగా అపాహపడ్డా నని, ఇతన్ని గురించి జాఫర్ చెప్పిన మాట లలో పాల్లు ఏమాత్రమూ లేదనీ ఖలీఫా గ్రహించాడు.

—(సశేషం)





బాలకౌండి

రామలక్ష్మణులను వెంట బెట్టుకుని విశ్వామిత్రుడు ఈశాన్య దిక్కుగా వెళ్ళి జనక మహారాజు యజ్ఞం చేస్తున్న చోటికి వెళ్లాడు. యజ్ఞశాల చుట్టూ అనేక ఋషి నివాసాలున్నాయి. విశ్వామిత్రుడు కూడా ఒక నివాసం తమకై ఏర్పాటు చేయించాడు.

ఈలోపల జనక మహారాజుకు విశ్వామిత్రుడు వచ్చినట్టు తెలిసింది. ఆయన తన పురోహితుడైన శతానందుడితో సహా వచ్చి విశ్వామిత్రుడికి అర్ఘ్యపాద్యాలిచ్చి పూజించాడు. జనక మహారాజు విశ్వామిత్రుడితో తన యజ్ఞం పూర్తికావటానికి ఇంకా వస్తాండు రోజులున్నదని చెప్పి, రామలక్ష్మణులను చూసి, "ఈ రాజపుత్రులెవరు? ఎవరి కుమార్లు?" అని అడిగాడు.

విశ్వామిత్రుడు జనకుడికి రామలక్ష్మణులను పరిచయం చేసి, "మీ వద్ద ఉండే వింటిని ఎక్కు పెట్టటం సాధ్యమవుతుందేమో చూడడానికే ఈ అబ్బాయిలు ముఖ్యంగా ఇక్కడికి వచ్చారు," అని తెలియపరిచాడు.

జనకుడి వద్ద పురోహితుడుగా ఉంటున్న శతానందుడు ఆహల్యా గౌతముల పెద్ద కుమారుడు. రాముడి వల్ల తన తల్లికి శాప విమోచనం జరిగిందని, తన తల్లిని శపించి వెళ్ళిపోయిన తండ్రి ఆశ్రమానికి తిరిగి వచ్చాడని విని శతానందుడు ఎంతో సంతోషించాడు. అతను రాముడి కేసి తిరిగి, "రామా, ఈ విశ్వామిత్ర మహాముని అనుగ్రహం సంపాదించటం వల్ల నీవు ధన్యుడ




తన ఆశ్రమంలోకి వచ్చిన విశ్వామిత్రుడికి వసిష్ఠుడు అతిథి సత్కారాలు చేశాడు, ఇద్దరూ కుశలప్రశ్నలు చేసుకున్నారు. కొంచెంసేపు ఇష్టాగోష్ఠి జరిగాక వసిష్ఠుడు తన అతిథికి ఆయన పరివారానికి విందు చేస్తానన్నాడు. "తమ దర్శనమే నాకు గొప్ప విందు. వేరే విందు లెందుకు?" అంటూ విశ్వామిత్రుడు బయలుదేరబోయాడు. కాని వసిష్ఠు డాయనను బలవంతాన ఉంచేసి, శబల అనే తన కామధేనువును పిలిచి, భక్త్యభోజ్యలెవ్వ చోష్యపానీయాలతో అందరికీ సుద్రసాపితమైన విందు ఏర్పాటు చేయమన్నాడు. శబల అలాగే చేసింది.

వయాపు. ఈ మహానియుడి విచిత్రగాథ చెబుతాను విను," అంటూ, అక్కడ చేరిన వారంతా వింటూండగా విశ్వామిత్రుడి జీవిత పుత్రాతం ఈ విధంగా చెప్పసాగాడు :

బ్రహ్మదేవుడికి కుశుడనే కుమారుడు పుట్టాడు. ఆయనకు కుశనాభుడు పుట్టాడు. కుశనాభుడి కొడుకైన గాధికి విశ్వామిత్రుడు కొడుకైపుట్టి, చాలాకాలం రాజ్యంచేశాడు. ఆ కాలంలో ఆయన ఒక అక్షహిణి సేనను వెంట బెట్టుకుని పర్యటన చేస్తూ వసిష్ఠ మహాముని ఆశ్రమానికి వచ్చాడు. తపస్సులో నిమగ్నులై ఉండే బుమలతో ఆ ఆశ్రమం రెండో బ్రహ్మలోకంలాగా ఉన్నది.

విశ్వామిత్రు డీ విందుకు ఎంతో ఆసం దించి, "మహర్షి, నాకు శబలను ఇచ్చిం చండి. దీనికి మూడుగా లక్షగోవులను ఇచ్చు కుంటాను. శ్రేష్ఠమైన వస్తువులన్ని రాబుకే చెందాలి గనక న్యాయంగా ఈ కామ ధేనువు నాకే చెందాలి," అన్నాడు.

"మహారాజా, లక్ష గోవులు కాదు, మూడు కొట్ల గోవుల విచ్చినా నేను శబల నిష్ఠును. ఇదే నాకున్న ధనం. మా ఆశ్రమం యావత్తూ దీనిపైనే ఆధారపడి ఉన్నది," అన్నాడు వసిష్ఠుడు.





విశ్వామిత్రుడు వసిష్ఠుడికి అడిగినంత బంగార మిస్తానన్నాడు, రత్నరాసు లిస్తానన్నాడు, శబలను విలాగైనా తన కివ్వమన్నాడు, వసిష్ఠుడు నిరాకరించాడు. అప్పుడు విశ్వామిత్రుడు శబలను బలాత్కారంగా తీసుకుపోవటానికి ఉద్యమించాడు.

శబల తనను పట్టవచ్చిన రాజభటులను శుష్మి, రంకెలు వేస్తూ, కన్నీరుకారుస్తూ వచ్చి వసిష్ఠుడి కాళ్ళపైబడి, "ఏమిటి అన్యాయం?" అన్నది.

వసిష్ఠుడు శబలతో, "విశ్వామిత్రుడు అక్షోహాబీసేనతో వచ్చిన బలశాలి. నాకా బలంలేదు. నేనెంచేసేది?" అని అడిగాడు.


"తమ తపశ్శక్తి ముందు ఈ విశ్వామిత్రుడి బలం ఏమిటి? ఈ సేనలను సర్వనాశనం చేయగల బలాలను నేనే సృష్టస్తాను, నాకు అనుమతి నివ్వండి," అన్నది కామధేనువు.

కామధేనువు రంకెలు వేస్తూంటే పట్టపులూ, మైచ్చులూ అసంతంగా పుట్టుకొచ్చి విశ్వామిత్రుడి సేనలను సుగ్గుచేయ్యసాగాడు. విశ్వామిత్రుడు రథమెక్కి తనకు తెలిసిన దివ్యాస్త్రాలను ఈ సేనలపై ప్రయోగించసాగాడు. కామధేనువు ఇంకా శకులనూ, కాంభోజులనూ, హరీతులనూ, కిరా



తులనూ సృష్టిస్తూనే ఉన్నది. వారు విశ్వామిత్రుడి సేనను మట్టుపెట్టేస్తున్నారు.

ఇది చూసి విశ్వామిత్రుడి కొడుకులు నూరుమంది ఆయుధాలతో వసిష్ఠుడిపైకి వెళ్ళారు. ఆయన ఒక్కసారి హుంకారం చేసేసరికి నూరుగురూ భస్మమైపోయారు. తన సేన అంతా పోయింది, నూరుగురు కొడుకులు కీణంలో చచ్చారు. విశ్వామిత్రుడికి తీరని పరాభవం జరిగింది. ఆయన రెక్కలు విరిచిన పక్షిలాగా అయిపోయి, చాపగా మిగిలిన ఒక కొడుకుపై రాజ్యభారంవేసి, హిమాలయానికి వెళ్ళి అక్కడ శివుణ్ణి గురించి తపస్సుచేశాడు.





కొంతకాలానికి శివుడు ప్రత్యక్షమై ఏమి వరం కావాలో కోరుకోమన్నాడు. దేవతలూ, గంధర్వులూ, యక్షులూ, రాక్షసులూ అధి దేవతలుగాగల అస్త్రాలన్నీ తనకు వసం కావాలనీ, సాంగోపాంగంగా ధనుర్వేద మంత్రా తనకు కరతలామలకం కావాలనీ విశ్వామిత్రుడు కోరాడు. శివుడు ఆయన కోరిక తీర్చి అంతర్ధానమైనాడు.

ఈ విధంగా సాధించిన అస్త్రాలతో వసిష్ఠుణ్ణి నిర్మూలించ దలిచి విశ్వామిత్రుడు వసిష్ఠాశ్రమం ప్రవేశించి, తన అస్త్రాలతో ఆశ్రమాన్ని దహించసాగాడు. అక్కడి ఋషులు చెల్లాచెదురుగా పరిగెత్తారు,




పక్షులూ, మృగాలూ పారిపోయాయి. క్షణంలో ఆశ్రమం శూన్యమైపోయింది.

వసిష్ఠుడు అగ్రహారేశంతో తన బ్రహ్మ దండం ఎత్తి విశ్వామిత్రుడి కెదురుపచ్చాడు. విశ్వామిత్రుడు అగ్నేయాస్త్రం ప్రయోగించాడు. వసిష్ఠుడి బ్రహ్మదండాన్ని తగలగానే అది కాస్తా చల్లారిపోయింది.

విశ్వామిత్రుడు కొన్నిపందల అస్త్రాలను ప్రయోగించాడు. కాని వసిష్ఠుడి బ్రహ్మ దండం అన్నిటిని దిగమింగేసింది. వసిష్ఠుడి బ్రహ్మదండం నుంచి, ఆయన శరీరంనుంచి జ్వాలలు విఘ్నముతున్నాయి, రవ్వలు లేస్తున్నాయి. ఇతర ఋషులు వసిష్ఠుణ్ణి సమీపించి, "ఓ మహర్షి, విశ్వామిత్రుణ్ణి జయించావు. ఇక శాంతించు!" అని వేడారు.

"బ్రహ్మతేజోబలం ముందు క్షత్రయ బలం ఎంత? నేను తపస్సుద్వారా బ్రహ్మత్వం సంపాదిస్తాను," అనుకుని విశ్వామిత్రుడు భార్యా సమేతంగా దక్షిణదిశకు వెళ్ళి అక్కడ ఘోరమైన తపస్సుచేశాడు. ఆ సమయంలో ఆయనకు హవిష్కండుడు, మధుష్కండుడు, దృఢనేత్రుడు, మహారథుడు అనే నలుగురు కొడుకులు కలిగారు.

కొంతకాలానికి బ్రహ్మ ప్రత్యక్షమై విశ్వామిత్రుడితో, "నీ తపస్సుచేత నీకు రాజర్షి





లోకాలు స్వాధీనమైనాయి. ఇక ముందు అందరిచేతా నిపు రాజర్షిపని పిలవబడతావు” అని చెప్పాడు.

రాజర్షి అనే వీరుదుతో విశ్వామిత్రుడు తృప్తి చెందలేదు. ఆయనకు బ్రహ్మర్షి అని పించుకోవాలని ఉన్నది. అందుచేత ఆయన మళ్ళీ తపస్సు సాగించాడు.

ఆ కాలంలో ఇక్ష్వాకు పంశపు రాజు త్రిశంకు అనే వాడు బొందితో స్వర్గానికి పోవాలనుకున్నాడు. ఈ కోరికను తన కుల గురువైన వసిష్ఠుడితో చెబితే, అది అసాధ్యమని ఆయన అన్నాడు. దక్షిణాన ఉంటున్న వసిష్ఠకుమారులు తనకు సహాయపడతారేమో నని త్రిశంకు వారి వద్దకు వెళ్ళాడు. వాళ్ళు కొప్పడి త్రిశంకును వచ్చిన దారి వట్టమన్నారు. అంతటితో బుద్ధిరాక త్రిశంకు వాళ్ళను దెప్పి, మరెవరినైనా ఆశ్రయిస్తా నన్నాడు. వసిష్ఠుడి సూరుగురు కొడుకులు మండిపడి, చండాలాడివికమ్మని అతణ్ణి శపించారు.


శాపం చేత త్రిశంకు సల్లబ్తి ఆకారమూ, సల్లబ్తి బట్టలూ, ఇనప సొమ్ములూ కలిగిన వాడై వసిష్ఠుడి గర్భశత్రువైన విశ్వామిత్రుణ్ణి ఆశ్రయించాడు. విశ్వామిత్రుడు త్రిశంకు చెప్పినదంతా విని, “నిన్ను ఈ ఆకారంతోటే



స్వర్గానికి పంపుతాను,” అని మాట ఇచ్చాడు. ఆయన యజ్ఞం తలపెట్టి, అందుకు ఋషుల సందరినీ పిలుచుకు రమ్మని తన శిష్యులను పంపాడు.

ఆహ్వానాలు అందుకుని అందరూ వచ్చారుగాని, మహెందయు ఉనేవాడూ, విశ్వామిత్రుడి కొడుకులూ రాలేదు. రాని వారిని విశ్వామిత్రుడు ఘోరంగా శపించాడు.

యజ్ఞం అరంభమయింది. కాని హవిస్సులు తీసుకోవటానికి దేవతలు రాలేదు. విశ్వామిత్రుడికి మండిపోయింది. ఆయన త్రిశంకుతో, “నే నింతకాలం తపస్సు చేసి సంపాదించిన శక్తితోనే నిన్ను స్వర్గానికి





భావా, కాపగస్తుడైన త్రిశంకును స్వర్గంలో ఎలా ఉంచటం?" అని అడిగాడు.

"ఇతఱు బొందితే స్వర్గానికి పంపుతానని మాట ఇచ్చాను. అది జరిగితీరాలి," అన్నాడు విశ్వామిత్రుడు.

త్రిశంకు కొత్తగా సృష్టి అయిన సక్షత్రాల మధ్య తలకిందులై శాశ్వతంగా ఉండి పోయేటట్టూ, విశ్వామిత్రుడు కొత్త దేవతలను సృష్టించే ప్రయత్నం మానుకునేటట్టూ ఏర్పాటు జరిగింది.

తరవాత విశ్వామిత్రుడు దక్షిణాన్ని పదిలి పెట్టి, పడమరగా ఉన్న పుష్కరమనే పెద్ద తపోవనానికి వెళ్ళి ఆక్కడ తపస్సు ప్రారంభించాడు.

ఈ సమయంలో అయోధ్యలో అంబరీష మహారాజు ఒక యజ్ఞాన్ని ప్రారంభించగా, ఇందుడు యజ్ఞవశువును ఎత్తుకుపోయాడు. అప్పుడు రాజపురోహితుడు యజ్ఞవశువును ఎలాగైనా సంపాదించాలని, అది దొరక్కపోతే సరపశువును బలి ఇవ్వవలసి ఉంటుందని రాజుతో చెప్పాడు. యజ్ఞవశువు దొరక్కపోవటంచేత అంబరీషుడు సరపశువుకోసం బయలుదేరాడు.

భృగుతుండ మనే కొండప్రాంతంలో ఋశీకుడనే ముని తన భార్య బిడ్డలతో

పంపుతాను," అన్నాడు. మునులందరూ చూస్తుండగానే త్రిశంకు తన శరీరంతోనే పైకి లేచి స్వర్గానికి వెళ్ళిపోయాడు.

అయితే ఇంద్రాది దేవతలు త్రిశంకును స్వర్గానికి రానివ్వక, అతన్ని కిందికి తోసే శారు. త్రిశంకు తలకిందుగా పడిపోతూ, "మహాత్మా, రక్షించు!" అని అరిచాడు. విశ్వామిత్రుడు కోపావేశంతో దక్షిణదిక్కున మరొక సప్తర్షి మండలాన్ని, కొత్త సక్షత్రాలనూ సృష్టించి, "ఇంకొక స్వర్గాన్ని, కొత్త దేవతలనూ కూడా సృష్టిస్తాను," అన్నాడు.

అప్పుడు దేవతలూ, ఋషులూ భయపడి విశ్వామిత్రుడి వద్దకు వచ్చి, "మహాను



ఉంటున్నాడు. అంబరీషుడు ఆయన పద్దకు పొయి తన కథ చెప్పి, "లక్ష్మి గోవులెస్తాను, మీ కొడుకులలో ఒకణ్ణి యజ్ఞపశువుగా ఇవ్వండి," అని ప్రార్థించాడు. పెద్దవాణ్ణి ఇవ్వసన్నాడు ఋచీకుడు. అఖిరువాణ్ణి ఇవ్వ సన్నుది ఋచీకుడి భార్య. శునశ్శేపు డనే వాడు రెండోవాడు. వాడు రాజుతో, "మా అమ్మా, నాన్నా సన్ను అమ్మటానికి నిద్రంగా ఉన్నారని వెరే చెప్పనవసరం లేదు. సన్ను మీ వెంట యజ్ఞపశువుగా తీసుకుపోండి," అన్నాడు.

అంబరీషుడు శునశ్శేపుణ్ణి వెంటబెట్టు కుని మిట్టమధ్యాన్నానికి ఎండదబ్బు తిని విశ్వామిత్రుడి ఆశ్రమం చేరుకున్నాడు. శునశ్శేపుడు విశ్వామిత్రుణ్ణి చూస్తూనే ఆయన ఒళ్ళో పడి, తన కథ చెప్పకుని, తనను కాపాడమని ఏడ్చాడు.

విశ్వామిత్రుడు వాణ్ణి చూసి జాలిపడి తన నలుగురు కొడుకులతో, "వీడికి బదు

లుగా మీరు యజ్ఞపశువులై వీణ్ణి కాపాడండి," అన్నాడు. వాళ్ళు తండ్రినో లక్ష్య పెట్టక ఆయన మాట నిరాకరించారు. విశ్వామిత్రుడు మండిపడి తన కొడుకులను కూడా పసిమ్మడి కొడుకులను శపించినట్టే శపించాడు.

తరవాత విశ్వామిత్రుడు శునశ్శేపుడికి రెండు మంత్రాలు ఉపదేశించి, "నిన్ను యజ్ఞపశువును చేసి యూపస్తంభానికి కట్టి సవ్వడు ఈ మంత్రాలు చదివితే అగ్ని హోత్రుడు నీకు సుముఖుడవుతాడు," అని చెప్పాడు.

అలాగే జరిగిందికూడా. అంబరీషుడి యజ్ఞంలో శునశ్శేపుడికి ఎర్ర గందం పూసి, ఎర్రబట్టలు కట్టి, దర్భలతో యూపస్తంభానికి కట్టారు. అప్పుడు వాడు తన మనసులో రెండు మంత్రాలూ జపించు కున్నాడు. ఇండ్రుడు వాడికి ప్రత్యక్షమై దీర్ఘాయువునిచ్చాడు.



మన దేశపు ఆద్యులలు:

దిల్వారా జైనాలయాల

ఆరావళీ పర్వతపంక్తిలో ఆఝా శిఖరంపై ఉన్న దిల్వారా జైనాలయాలు చాలా ప్రసిద్ధమైనవి. ఇవి నముద్ర మట్టానికి 4000 అడుగుల ఎత్తున ఉన్నవి. పాలరాతితో నిర్మించిన ఈ ఆలయాలలో మధ్యయుగపు శిల్ప ప్రతిభ యావత్తూ ఇమిడి ఉన్నది. (ఆలయం కప్పు శిల్పం బొమ్మలో చూడండి.)

ఈ ఆలయాలలో మధ్యమన్నది చతురస్రాకారంగలది. ఇందులో చతుర్ముఖుడైన ఆది నాథుడి విగ్రహం ఉన్నది. దీనికి ఉత్తరంగా ఉండే అలయంలో కూడా ఈ దేవుడే ఉన్నాడు. పడమరగా విమల్ హి అనేవాడు కట్టించిన ఆలయం ఉన్నది. ఇది పార్శ్వనాథాలయం. దీని నరసనే ఉన్న ఆలయంలో నేమినాథ్ విగ్రహం ఉన్నది.

ఆఝా వద్ద ఈ ఆలయాలే గాక హిందువులకు పవిత్రమైన పుణ్యప్రదేశాలు చాలా ఉన్నాయి. దీనికి తోడు ఇక్కడి ప్రకృతి శోభకూడా ప్రసిద్ధమైనది. అందుకే ఇక్కడికి యాత్రికులు ఎడతెగక వస్తూంటారు.





1. తాడూరి దుర్గాప్రసాద్, తాడేపల్లిగూడెం
చక్కని చిత్రాలను చిత్రించే "చిత్ర" గారి అసలు నామధేయమేమిటండి?
టి. వి. రాఘవన్.
2. ఎ. రాఘవేంద్రరావు, పుదుక్కోటై
"మనదేశపు అద్భుతాలు" శీర్షికపై మేముకూడ వివేస వ్రాసి, ఫోటో
పంపవచ్చునా?
ఎందు కంత శ్రమ?
3. ఎం. రామేశ్వన్, బొల్కొండ
అన్నయ్య, "చందమామ"కు చెత్తబుట్ట వుందా?
పెద్దదే ఉంది, తమ్ముడూ.
4. ఎన్. నాగేశ్వరరావు, ఏలేశ్వరము
నా వద్ద "పూర్వగాథాలహరి" వుంది. అందుండి మేము కథలు పంపవచ్చా?
అది మా దగ్గిరకూడా ఉంది.
5. యర్ర రామారావు, శగున్ బగాన్
"చందమామ" చిత్రకారులు వడ్డాది పాపయ్య, శంకర్, చిత్ర,
ఎం. టి. వి. అచార్యులు రాసిన చిత్ర పటముల వలననే అభివృద్ధిలోకి
వస్తుంది అని నేనంటూ యున్నాను. మీరేమంటారు?
కథలుకూడా బాగున్నట్టు పాఠకులు అడపాదడపా మాకు రాస్తూనే ఉన్నారు మరి.
6. కుమారి నరహరి శెట్టి గీతా కెప్టెన్ స్వరాజ్యలక్ష్మి, కూనవరం
చందమామ అన్నయ్యా, మేము ఎన్ని ఉత్తరాలు రాసినా జవాబు ఇవ్వరు,
ఈ ఉత్తరానికైనా జవాబు ఇస్తారని ఆశిస్తున్నాము.
జవాబివ్వటానికి నీ ప్రశ్న ఏమిటో తెలియలేదు, బుల్లెమ్మా!

7. కుమారి ఆరాధుల పద్య, చెన్నూరు

చందమామయ్యా, 1962 లో ఏదో పెద్ద ప్రళయం ప్రపంచాన్ని ముంచేస్తుందన్నారు, నిజమేనా?

జరిగిన దాని నిజానిజాలు చెప్పవచ్చుగాని జరగబోయేదాని మాట ఎలా చెప్పటం? అయినా 1962 మాటగద!

8. యల్. బాల్ రాం, కోడంగల్

అన్నయ్యా, కర్ణుడు తన రథాన్ని లాగుకొనుటకు రెండు గడియాల వ్యవధి అడిగినప్పటికిని అర్జునుడు కర్ణుణ్ణి చంపటం కొంత అన్యాయమేనని అనుకుంటాను, మరి మీరు?

అదే పొరపాటు! రాజకీయాల్లో “కొంత” అన్యాయమనేది లేదు. మనం కొరవుల పక్షమైతే అర్జునుడు చేసింది శుద్ధ అన్యాయం; పాండవుల పక్షమైతే పూర్తిగాన్యాయం!

9. జొన్నలగడ్డ సత్యస్నానారాయణ, తాడేపల్లిగూడెం

అన్నయ్యా, “చందమామ”కి నేనొక మంచి కథరాని పంపాలనుకుంటున్నాను. చంద్రునికో నూలు పొగులాగ అన్ని కథలలో నా చిన్న కథకూడా ఒకటి ప్రచురించువా?

పంపేదేదో మంచిదే పంపు. నూలు పొగుల్లాంటి కథలు పాఠకులకు నచ్చకపోవచ్చు.

10. కే. బి. బాబురావు, సికింద్రాబాదు


“బాలకాండ”లో రాముడు తాటకి చేతులు తెగగొట్టాడు, లక్ష్మణుడు ముక్కు, చెవి కోసివేశాడు అని వ్రాసినారు, కాని తాటక చచ్చిపడియున్న చిత్రములో అన్ని అపయవాలు సరిగానే యున్నాయి, కారణం?

బొమ్మను మరీ భీభత్సంగా వెయ్యటం ఇష్టంలేక మా ఆర్టిస్టు కావాలనే అలావేశారు.

11. కమ్మిలి భానుమతి, మచిలీపట్నం

అన్నయ్యా, నాకు కథలెన్నో తెలుసు. “చందమామ”లో ప్రచురించుదమంటే కథలతోపాటు చిత్రములుకూడా పంపవలెనేమో అను సందేహము వచ్చినది—


ఏమీ అవసరం లేదు. “చందమామ”కు మంచి చిత్రకారులున్నారు.



బహుమతి
పొందిన వ్యాఖ్య

అండగా కళ్ళుండగా

పంపినవారు:
ఎన్. సి. గురుమూర్తి, చెన్నూరు.



బహుమతి
ఫాండిన వ్యాఖ్య

రైలెందుకు దండుగా !

పంపినవారు :
ఎన్. సి. గురుమూర్తి, చెన్నూరు.

అ ట్ట చి వ రి బొ మ్మ

శకుని యుద్ధరంగం నుంచి పారిపోయినట్టే పోయి తన అశ్వదళంతో ధృష్టద్యుమ్నుడి సేన యొక్క పార్శ్వంపై సైన్యం పడ్డాడు. తిరిగి యుద్ధ జ్వాలలు లేచాయి. శకుని వెంట ఉన్న అశ్వదళంలో చాలా భాగం నాశనమై, ఏడువందల అశ్వికులే మిగిలారు.

సముద్రమంత కొరవ సైన్యం గోష్ఠాద్రమంత అయింది. అర్జునుడు దానిని తుడిచిపెట్ట సాగాడు. ఉభయ పక్షాల చావగా మిగిలిన యోధుల మధ్య తీవ్ర పోరాటం జరిగింది. అందులో దుర్యోధనుడు దెబ్బతిని, విరళుడై, ఒక గుర్రమెక్కి దూరంగా వెళ్ళిపోయాడు.

కృతవర్మ కృపాశ్వత్థామలూ, శకుని ఒక చోట చేరి, సంజయుణ్ణి కూడా తమ వెంట అయిదవ యోధుడుగా పెట్టుకుని పాండవ సైన్యంతో పోరాడారు. కాని సాత్త్విక వారిని తలపడి, సంజయుణ్ణి మూర్ఛపోగొట్టి ప్రాణాలతో పట్టుకున్నాడు.

ఇంకొకవంక ధృతరాష్ట్రుడి కొడుకులలో చావగా మిగిలినవాళ్ళు భీముణ్ణి ఎదిరించి, అతని చేతిలో అందరూ చచ్చారు. ఒక్క సుదర్శనుడనేవాడు మాత్రం మిగిలాడు.


కృష్ణార్జునులు ఈ దశలో మిగిలి ఉన్న కొరవబలాల లెక్కలు కట్టారు. దుర్యోధనుడి బలాలలో ఇంకా అయిదువందల గుర్రాలూ, రెండువందల రథాలూ, ఒకవంద ఏనుగులూ, మూడువేలమంది పదాతులూ మిగిలారు. యోధులలో దుర్యోధనుడూ, సుదర్శనుడూ కాక కృపాశ్వత్థామలూ, కృతవర్మ, సుశర్మ, శకుని, అతని కొడుకు ఉలూకుడూ మిగిలారు. భీష్మార్జున సహదేవులు ఈ యోధుల నెదిరించారు. ఆ యుద్ధంలో అర్జునుడు సుశర్మను చంపాడు. భీముడు సుదర్శనుడి తల తెగవేశాడు. శకునిని, ఉలూకుణ్ణి సహదేవుడు చంపాడు. మరిరెండు మడియలలో దుర్యోధనుడి సైనిక బలాలన్నీ నిశ్శేషమయాయి.

పద్దెనిమిదవ రోజున భారత యుద్ధం ముగిసింది. కొరవసైన్యం పూర్తిగా నాశనమయ్యే సరికి పాండవులకు మిగిలిన బలాలు: రెండువేల రథాలు, ఏడువందల ఏనుగులు, అయిదు వందల గుర్రాలు, పదివేల పదాతులు. శత్రుశేషాన్ని నిర్మూలించుకుంటూ యుద్ధరంగంలో తిరుగుతున్న ధృష్టద్యుమ్నుడు సాత్త్విక వెంట బండిగా ఉన్న సంజయుణ్ణి చూసి, “విణ్ణి ఎందుకు పట్టుకున్నావు? చంపెయ్యి!” అన్నాడు. సాత్త్విక సంజయుణ్ణి చంపబోతుండగా వ్యాసుడు వచ్చి విడిపించాడు.

సంజయుడు అయుధాలూ, కవచమూ తీసేసి నగరానికి పోతూ ఒక పెద్ద మడుగు దగ్గర గదాహస్తం కంట తడిపెట్టుతూ కూర్చుని ఉన్న దుర్యోధనుణ్ణి చూశాడు. దుర్యోధనుడు సంజయుణ్ణి ప్రశ్నించి, తన పక్షం కృప కృతవర్మాశ్వత్థామలు మాత్రం మిగిలినట్టు తెలుసుకున్నాడు. “సంజయా, అపజయంపొంది నా బోటి వాడు జీవించి ఉండలేడు. నే నింకా ప్రాణాలతో ఉన్నానని మా తండ్రితో చెప్పు,” అంటూ దుర్యోధనుడు మడుగులోకి దిగిపోయాడు.

పోటోవ్యాఖ్యల పోటీ :: బహుమానం రు. 10 లు

ఈ ఫోటోల వ్యాఖ్యలు 1961 నవంబరు సంచికలో ప్రకటింపబడును.



★ పై ఫోటోలకు సరియైన వ్యాఖ్యలు ఒక్క మాటలోగానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం వుండాలి.)

★ సెప్టెంబరు నెల 20-వ తేదీ లోగా వ్యాఖ్యలు మాకు చేరాలి. తరువాత చేరే వ్యాఖ్యలు ఎంత మాత్రమూ పరిశీలించబడవు.

★ మాకు చేరిన వ్యాఖ్యలలో అత్యుత్తమంగా వున్న సెట్టుకు (రెండు వ్యాఖ్యలకు కలిపి) రు. 10/లు బహుమానం.

★ వ్యాఖ్యలు రెండూ పోస్టుకార్డుపైన వ్రాసి, ఈ అడ్రసుకు పంపాలి:— చందమామ ఫోటో వ్యాఖ్యల పోటీ, మద్రాసు-26.

సెప్టెంబరు నెల పోటీ ఫలితాలు

మొదటి ఫోటో : అండగా కాళ్ళుండగా

రెండవ ఫోటో : రైలెందుకు దండుగా !

పంపినవారు : ఎన్. సి. గురుమూర్తి,

చెన్నూరు (P.O.) కడప జిల్లా.

బహుమతిమొత్తం రు. 10/- ఈ నెలాఖరులోగా పంపబడుతుంది.

చిత్రకథ



ఒకరోజున దానూ, వానూలు. ఆడుకునేందుకు తోటకు వెళుతుండగా ఒక కొంటెకుర్రాడు సైకిలు ఎక్కి వచ్చి, "మీ టైగర్ మొన్న నా సైకిల్ టైరు కొరికి పాడుచేసింది. నష్టం ఎవరిస్తారు?" అన్నాడు. "టైగర్ నే అడుగు!" అన్నారు దానూ వానూలు. కొంటెకుర్రాడు 'టైగర్'ను పట్టుకునేందుకు చూశాడు. అది అందకుండా పరిగెత్తసాగింది. కొంటెకుర్రాడు దాని వెనక వేగంగా సైకిల్ తిక్కిసాగాడు. 'టైగర్' పరిగెత్తి పరిగెత్తి ఎదురుగా వున్న ఒక చెట్టుకొమ్మ మీదికి ఎగిరింది. కొంటెకుర్రాడు ఆ వేగంలో పోయి చెట్టుబోదెకు ఢీ కొట్టాడు. సైకిల్ చక్రం పూడి దూరంగా వెళ్లి పడింది. దానూవానూలు నవ్వుకున్నారు.





‘నాలుగు ‘వానవెల్లి’
రంగులలో
వచ్చింది - నాలక్స్
... తెలుపులో
కూడా!’

అని ఎమ్.ఎన్.రాజుమ్మ

చెప్పుచున్నది

LTS. 82-X29 TL

హిందూస్థాన్ లీమిటెడ్ ఢిల్లీ

సూపర్ ఫాస్పేటు

అంటే మీయొక్క భూములనుండి

అధిక పంటను

అధిక తరము

అధిక ఆదాయము

అమోఘమైన

ఉత్పత్తిని యిచ్చునది



S.R.C. 176

పండితులచేత— సూపర్ ఫాస్పేటు ఉపయోగించండి

నదరన్ రీజయనర్ కమిటీ

ఫెర్టిలైజర్ అసోసియేషన్ ఆఫ్ ఇండియా P.B. No. 12, మద్రాసు-1.

EXDASIE 11/11
SARMA 2

పర్వతప్రసాదాచార్య





వాళ్లను
ఎల్లప్పుడూ
ఉత్సాహంగా
వుంచటానికి

Nutrine
Savaria



న్యూట్రిన్ కన్నెక్షనెర్ కంపెని ప్రైవేట్ లిమిటెడ్
చిత్తూరు, ఆంధ్రప్రదేశ్.

MC-59



**అమర్జ్యోతి
ఫాబ్రిక్స్**

చేనేత బెడ్షిట్లలో గొప్ప పేరు
బెడ్షిట్లు - కర్టెన్ గుడ్డలు తువాళ్లు
మొదలగునవి...

ప్రపంచమంతటికీ ఎగుమతి అగుచున్నవి

బ్రాంచిలు:

బొంబాయి,
మద్రాసు,
ఢిల్లీ.

తయారు చేయువారు: అమర్జ్యోతి ఫాబ్రిక్స్
పోస్టు బాక్స్ 22, కరూర్ (ద.క.)
మద్రాసు ప్రభుత్వమువారి ప్రథమ బహుమతి పొందినది.

త్రేవిక వయిదోలు అదనపు ధర లేకుండా..

- ఈ అవకాశము కొద్ది కాలము వరకే.
- అన్ని ఊహ సీరింగ్ ఫ్లావర్లకు బంటు బాల్ చేరింగులుంటే దీర్ఘ జీవితమును విశ్వీకరణను వని జ్ఞాపకముంచుకొంటే.
- మరతులకు సమీపములోనున్న ఊహ డీలరును కలవండి.



ఇప్పుడే కొనండి



సేదమ్మలకు అత్యధిక

జవాదరణీయమైన చుక్క

ఈ ఇంజనీరింగ్ వర్క్స్ నిమిరెడ్, కలకత్తా

98-97 TEL

వర్తక



గుర్తు

ఐ టీ యాల్ - 3

(ఆధునిక క్రిమినాశని)

“ఐ టీ యాల్ - 3” ఒక ఆధునిక క్రిమినాశని, గాయములను కడుగుటకు, శస్త్ర చికిత్స ఉపకరణములను శుద్ధిచేయుటకు ఉపయుక్తమైనది.

తయారు చేయువారు :

ది మైసూర్ ఇండస్ట్రియల్ & టెస్టింగ్ లాబొరేటరీ లిమిటెడ్,

మల్లేశ్వరం

::

బెంగళూరు - 3

★

వర్తక డిపోలు : { 35/37, తంబుశెట్టి వీధి, మదరాసు.
71/4, అర్కాట్ శ్రీనివాసాచార్ వీధి, బెంగళూరు - 2.



ధూతవాపేశ్వర్

బ్రాప్టి ఆమలా

కేశవర్ధక్ తైలం



ధూతవాపేశ్వర్ ఇండస్ట్రి లిమిటెడ్ పవనెత్-బొబాయి

“ఔను ఇవి బిన్నీ బట్టలే...”



JWT-BC-SR 1306a

“... కాంతి తెప్పడూ కేస మెంట్ గుడ్డతో బట్టలు పట్టిస్తాను—
వాళ్ళ స్కూలువాళ్ళ ఆ గుడ్డే దావుంటుందని చెప్పారు. ప్రాకులకు
స్కర్ట్లకూ ఇంతకన్న మంచిది దొరకదు.... పోతే, బ్లౌజులకు,
బిన్నీ క్రేపు ఎస్. ఎస్. 105 వాడుతాను.... మోహన్ కి టన్నూర్
గుడ్డతో పట్టిస్తాను. పుర్రాళ్ళకి ఇంతకన్న మంచిగుడ్డ ఎక్కడ
దొరుకుతుంది చెప్పు.



బకింగ్ హామ్ & కర్నాటిక్ కంపెనీ లిమిటెడ్
బిన్నీ & కంపెనీ (మద్రాసు) లిమిటెడ్ వారి కొలి

మీ పావలనీన బిన్నీ గుడ్డలన్నీ అనుమతిపొంది
ఈ బోర్డును ప్రదర్శించే బిన్నీ వ్యాపారస్తుల
వద్ద కంట్రాక్టులు రేటుకు కొనవచ్చు.

దేవతల మెచ్చించి దేవకన్యల వివాహమాడిన
అసాధారణ యువకుని అమరగాధ ...



నేడే
చూడండి!



విజయా వారి

జగదేకవరుని కథ

మైరెక్టర్... కె.వి.రెడ్డి, B.Sc.(HONS)

144

TARAKA



Prasad Process

PRIVATE LIMITED,

CHANDAMAMA BUILDINGS, MADRAS-26

..... Started in 1953 has purposefully gathered the latest in Graphic Arts Machinery...Best Artists and Artisans trained to execute finest works for

YOU
and
THE TRADE.....

CALENDAR OR A CARTON..
POSTER OR A PACKAGE SLIP..
LABEL OR LETTER DESIGN..

.....*DONE SUPERBLY
IN MULTICOLOR*

Bombay Representing Office:

101, Pushpaja Kunj, 16-A. Road, Church Gate, Bombay-1

PHONE: 243229

Bangalore Representative:

73, Madhavanagar, Bangalore-1.

PHONE: 6555

